

امام ابو حنیفہؓ کی علم حدیث میں خدمات

تحریر: ڈاکٹر حاجی ولی محمد ایسوی ایسٹ پروفیسر، شعبہ اسلامیات،

خواجہ فرید گورنمنٹ کالج رحیم یار خان

امام الائمهؑ سراج الامم سید الفقیاء سندا القیاءؑ محمدؑ کبیر حضرت ابو حنیفہ نعمان بن ثابت رضی اللہ عنہ میں اللہ عزوجل نے علم و عمل کی تمام خوبیاں جمع کر دی تھیں، وہ میدان عمل میں تحقیق و مدقیق کے شاہسوار، اخلاق و عادات میں لا تلقی تقیید اور عبادت و ریاضت میں یگانہ روز گار تھے، مسائل فقیہہ میں ان کی سطوت اور اجتہاد میں ان کا سکھ توہرا ایک نے مانا ہے۔ البتہ بعض اہل ہوایہؓ کو تاہ میں اور مصحاب حضرات فن حدیث میں امام اعظمؓ کی بصیرت پر نکتہ چینی کرتے ہیں اور کچھ بے لگام لوگ توہماں تک کہہ دیتے ہیں کہ امام ابو حنیفہؓ کو صرف سترہ حدیثیں یاد تھیں اس لئے ہم نہایت اختصار کے ساتھ علم حدیث کے فن روایت اور درایت میں امام اعظمؓ کا رتبہ اور مقام ٹھوس دلائل اور مستحکم شواہد کے ساتھ پیش کرتے ہیں تاکہ ناقف لوگ متصھین کے جھوٹ پروپیگنڈہ سے محفوظ رہ سکیں۔

حق تو یہ ہے کہ امام اعظمؓ ابو حنیفہؓ اسلامی علوم و فنون کے تمام شعبوں میں امام اور مجتہد تھے جس طرح وہ آسمان فقہ کے درخشنده آفتاب تھے اسی طرح عقائد و کلام کے افق پر بھی انہیں کا سوچ طلوع ہوتا تھا۔ اور روایت و درایت کے میدان میں سابقہت کا علم بھی انہی کا نصب کر دہ ہے، فقہ میں یہ آب و رنگ انہی کے دم سے ہے اور فن حدیث میں یہ بھار انہی کی کاؤشوں کا شرہ ہے۔ امام شافعیؓ اور امام مالکؓ فقہ میں ان کے پروردہ ہیں اور صحابہ ستہ کے شیوخ ان کے فیض یافتہ نہ ہوتے تو نہ فقیاء کو یہ عروج ہوتا اور نہ خواری و مسلم کو یہ جو من نصیب ہوتا۔

فن حدیث میں امام اعظمؓ کی بصیرت پر اجمالی نظر

امام اعظمؓ نے اگرچہ جیادی طور پر علم فقہ کی خدمت کی ہے اور اپنی عمر کا تمام حصہ اسی میں صرف کیا ہے تاہم علم حدیث میں بھی ان کا نہایت اونچا مقام ہے۔ انہوں نے افاضل صحابہ اور اکابر تابعین سے احادیث کا سامع کیا۔ پھر ان روایات کو کامل حزم و احتیاط کے ساتھ اپنے تلامذہ تک پہنچایا۔ امام اعظمؓ چونکہ علم حدیث میں مجتہد اور بصیرت کے حامل تھے۔ اس لئے محض تقلیل روایت پر ہی اکتفاء نہیں کرتے تھے بلکہ قرآن کریمؓ کی نصوص صریحہ اور احادیث صحیحہ کی روشنی میں روایات

کی جائج پر تال کرتے تھے۔ راویوں کے احوال اور ان کی صفات پر بھی زبردست تقدیری نظر رکھتے تھے۔ اور کسی حدیث پر اعتماد کرنے سے پہلے اس کی سند اور متن کو پوری طرح پر کھلیتے تھے۔

جو لوگ سچے سمجھے بغیر یہ کہ دیتے ہیں کہ امام اعظمؐ کو علم حدیث میں دسترس نہیں تھی، وہ اس امر پر غور نہیں کرتے کہ امام اعظمؐ نے عبادات و معاملات، معاشیات و عمرانیات اور قضایا و عقوبات کے ان گنت احکام بیان کئے ہیں، حیات انسانی کا کوئی گوشہ امام اعظمؐ کے بیان کردہ احکام سے خالی نہیں ہے، لیکن آج تک کوئی یہ ثابت نہیں کر سکا کہ امام اعظمؐ کا بیان کردہ فلاں حکم حدیث کے خلاف تھا۔ امام اعظمؐ کی مبارتِ حدیث پر اس سے بڑھ کر اور کیا سند ہو سکتی ہے کہ ان کا بیان کردہ ہر مسئلہ حدیث نبوی ﷺ کے موافق اور ہر حکم سنتِ رسول کے مطابق ہے۔

بساروں ایک ہی مسئلہ میں متعدد اور متعارض روایات ہوتی ہیں مثلاً نماز پڑھتے پڑھتے کوئی شخص رکعت کی تعداد بھول جائے تو بعض روایات میں یہ ہے کہ وہ ازسر نوماز پڑھے، بعض روایات میں ہے کہ رکعت کو کم سے کم تعداد پر مجموع کرے اور بعض میں ہے کہ وہ غور و فکر کر کے راجح جانب پر عمل کرے، اسی طرح سفر میں روزہ کے بارے میں بھی مختلف احادیث ہیں، بعض میں اثناء سفر میں روزہ کو تینی کے منافی قرار دیا ہے اور بعض میں عین ثواب ایسی صورت میں امام اعظمؐ مشاء رسالت تلاش کر کے ان روایات میں باہم تطبیق دیتے ہیں اور اگر تطبیق ممکن نہ ہو تو سند کی قوت وضعف اور دوسرے اصولِ درایت کے اعتبار سے فیصلہ کرتے ہیں اور ظاہر ہے کہ یہ کام وہی شخص کر سکتا ہے جو مشاء وحی اور مزاج رسالت کو پہچانتا ہو۔ روایات کے تمام طرق پر حادی، درایت کے کل اصولوں پر محیط اور راویوں کے احوال پر ناقدانہ نظر رکھتا ہو۔

شرف تابعیت: حدیث پاک کے ایک راوی ہونے کی حیثیت سے رجالِ حدیث میں امام اعظمؐ کا مقام معلوم کرنا نہاست ضروری ہے۔ امام اعظمؐ کے معاصرین میں سے امام ماںؐ "امام او زاعمی" اور سفیان ثوریؓ نے خدمتِ حدیث میں بڑا نام کیا ہے لیکن ان میں سے کسی کو بھی تابعیت کا وہ عظیم شرف حاصل نہیں ہے جو امام ابو حنیفہؓ کی خصوصیت ہے۔ تابیٰ اس شخص کو کہتے ہیں جس نے رسول اللہ ﷺ کے کسی صحابی کو دیکھا ہو اور اس بات پر سب نے اتفاق کیا ہے کہ امام اعظمؐ نے حضرت انسؓ کو دیکھا تھا۔ اور ان سے ملاقات بھی ہوئی تھی کیونکہ امام اعظمؐ کی ولادت ۸۰ھ میں ہوئی ہے اور حضرت انسؓ اس کے بعد بارہ سال سے زیادہ عرصہ تک زندہ رہے۔ نیز علامہ ان جو یتیم نے ثابت کیا ہے کہ امام اعظمؐ نے حضرت عبد اللہ بن اہل اوفی کو بھی دیکھا ہے۔ (۱) اور یہ

بات بالکل صحیح ہے کیونکہ علامہ ان حجر عسقلانی نے امام خارجی سے نقل کیا ہے کہ عبد اللہ بن ابی اویی کا نقل امام اعظم کی ولادت کے سات سال بعد ۷۸ھ میں ہوا ہے۔ (۲) اور ان سعد نے طبقات میں لکھا ہے کہ ان دو صحابہ کے علاوہ اور بھی کئی صحابہ کا نقل امام اعظم کی ولادت کے بعد ہوا ہے اور امام اعظم کی ان سے ملاقات کئی طرق سے ثابت ہے۔

امام اعظم کی صحابہ سے روایت: حضرت انسؓ کے سن وصال میں اختلاف ہے۔ علامہ ان حجر عسقلانی نے وہ بن جریر سے نقل کیا ہے کہ حضرت انسؓ کا وصال ۹۵ھ میں ہوا ہے۔ (۳) اور مشور ۹۳ھ ہے اور حضرت انسؓ کی زندگی میں امام اعظم پارہ باصرہ گئے تھے۔ اس نے اس بات کو کوئی نہیں مان سکتا کہ امام اعظم نے پندرہ سال کی عمر تک حضرت انسؓ سے ملاقات کی ہو اور ان سے روایت حدیث کا شرف حاصل نہ کیا ہو۔ محققین علماء کرام اور محدثین عظام نے امام اعظم کی مرویات صحابہ کو پوری اسناد کے ساتھ روایت کیا ہے اور دلائل سے انہیں تقویت دی ہے۔

امام ابو معمر عبد الکریم عن عبد الصمد طبری شافعی نے امام اعظم کی صحابہ کرام سے مرویات میں ایک مستقل رسالہ تصنیف کیا ہے اور اس میں روایات کو مع اسناد کے ذکر کیا ہے اور ان کی تحسین و تقویت کی ہے۔ علامہ جلال الدین سیوطی شافعی نے ان روایات کو اپنے رسالہ تبییض الصحیح میں نقل کیا ہے۔ ہم اسی رسالہ سے چند احادیث کا انتخاب پیش کر رہے ہیں:

۱۔ ”عن ابی یوسف عن ابی حنیفہ سمعت انس بن مالک یقول

سمعت رسول اللہ ﷺ یقول طلب العلم فريضة على كل مسلم“
(امام ابو یوسف، امام ابو حنیفہ سے روایت کرتے ہیں کہ انہوں نے حضرت انسؓ سے اور انہوں نے حضور ﷺ سے سنا کہ علم کا طلب کرنا ہر مسلمان پر فرض ہے)

۲۔ ”عن ابی یوسف عن ابی حنیفہ سمعت انس بن مالک یقول

سمعت رسول اللہ ﷺ یقول ابدال على الخير كفاعله“
(امام ابو یوسف، امام ابو حنیفہ سے روایت کرتے ہیں کہ انہوں نے حضرت انسؓ سے اور انہوں نے کہ حضور ﷺ سے سنا کہ خیر کارا ہم اس کے قابل کے مثل ہے۔)

۳۔ ”عن ابی یوسف عن ابی حنیفہ سمعت انس بن مالک یقول

سمعت رسول اللہ ﷺ ان اللہ يحب اغاثة اللهفان“
(امام ابو یوسف، امام ابو حنیفہ سے روایت کرتے ہیں کہ انہوں نے حضرت انسؓ سے

ناکہ حضور ﷺ نے فرمایا اللہ تعالیٰ پر بیان حال کی مدد کو پسند کرتا ہے۔)

عن یحیی بن قاسم عن ابی حنیفہ سمعت عبد اللہ بن ابی اوفری يقول سمعت رسول اللہ ﷺ من بنی اللہ مسجد اولوک من حص قطاء بنی اللہ بیتافی الجنة^(۲) (یعنی من قاسم امام ابو حنیفہ سے روایت کرتے ہیں کہ انہوں نے حضرت عبد اللہ بن ابی اوفری سے ناکہ حضور ﷺ نے فرمایا: جس نے اللہ تعالیٰ کی خاطر سنگ خوار کے گزھے جتنی بھی مسجد بنائی اللہ تعالیٰ اس کا جنت میں گھر رہائے گا) امام اعظم[ؐ] کے سامع صحابہ پر بخطاط روایت حشف و نظر:

صحابہ کرام سے احادیث کا سامع اوزان کی روایت امام اعظم کا ایک جلیل القدر و صفت اور عظیم خصوصیت ہے۔ احتراف تو خیر کمالاتِ امام کے مداح ہیں ہی، شوانع سے بھی امام اعظم[ؐ] کے اس کمال کا انکار نہ ہو سکا بلکہ بعض شافعیوں نے بڑی فراخ دلی سے امام اعظم[ؐ] کی روایت صحابہ پر خصوصی رسائل لکھے ہیں تاہم بعض لوگوں نے اس کا انکار بھی کیا ہے۔ چنانچہ زمانہ قریب کے مشہور مؤرخ جناب شبلی نعمانی صاحب بھی اس انکار میں پویش پویش ہیں، لکھتے ہیں:

”بعض لوگوں نے روایت سے بیڑھ کر روایت کا بھی دعویٰ کیا ہے اور تعجب ہے کہ علامہ یمنی شارح ہدایہ بھی اس غلطی کے حامی ہیں لیکن انصاف یہ ہے کہ یہ دعویٰ ہرگز پایہ ثبوت کو نہیں پہنچتا۔ حافظ ابوالحسان نے عقود الجماعت میں ان تمام حدیثوں کو مع سند کے نقل کیا ہے جن کی نسبت یہ خیال کیا جاتا ہے کہ امام نے صحابہ[ؐ] سے سنی تھیں۔ پھر اصول حدیث سے ان کی جانچ پڑتا ہے اور ثابت کر دیا ہے کہ ہرگز ثابت نہیں۔ محمد ثانہ علیم تو وقت طلب ہیں صاف باتیں یہ ہے کہ امام نے صحابہ کرام سے ایک بھی روایت کی ہوتی تو سب سے پہلے امام کے تلامذہ خاص اس کو شہرت دیتے لیکن قاضی ابو یوسف ”امام محمد“ حافظ عبد الرزاق ”بن ہمام“ عبد اللہ بن مبارک، ابو نعیم فضل بن وکیع، سکی ابراء یہم، ابو عاصم الجبلی وغیرہ سے کہ امام کے مشہور اور بالا اخلاص شاگرد تھے اور حج پوچھئے تو زیادہ تر انہی لوگوں نے ان کی نام آوری کے سکے بٹھائے ہیں، ایک حرف بھی اس واقعہ کے متعلق مقول نہیں“^(۵)

مقام صد حیرت ہے کہ شبلی جیسے تاریخ دان پر بھی یہ امر مخفی رہا کہ صحابہ سے امام اعظم[ؐ] کی روایت کو نقل اور ثابت کرنے والے اولین حضرات ان کے ارشد تلامذہ ہی تھے۔ ہم نے جو چار

منتخب روایتیں پیش کی ہیں ان میں سے تین قاضی ابو یوسف[ؓ] سے مردی ہیں اور وہ امام اعظم[ؑ] کے مشهور اور قابل صدق خرشار گرد ہیں اور شبلی صاحب کی دی ہوئی تلامذہ کی فرشت میں بھی موجود ہیں اس کے باوجود ان کا یہ قول ناقابل فہم ہے کہ ”تلامذہ سے ایک حرف بھی اس واقعہ کے متعلق منقول نہیں ہے۔“

نیز متعدد محققین علماء کرام نے تصریح کی ہے کہ اوائل میں صحابہ[ؓ] سے روایت امام کو ثابت کرنے والوں میں ان کے تلامذہ ہی تھے۔ چنانچہ ملا علی قاری امام کردری کے حوالے سے لکھتے ہیں :

”قال الکردری جماعت من المحدثین انکروا ملاقات مع الصحابة
واصحابہ أتبوه بالاسانید الصحاح الحسان وہم اعرف بحوالہ منهم
والمنتسب العدل اولی من النافی“ (۲)

(امام کردری فرماتے ہیں کہ محمد ثین کی ایک جماعت نے امام اعظم[ؑ] کی صحابہ کرام[ؓ] سے ملاقات کا انکار کیا ہے اور ان کے شاگروں نے اس بات کو صحیح اور حسن سندوں کے ساتھ ثابت کیا ہے اور قاعدہ ہے کہ ثابت کرنے والی روایت نبی کنندہ روایت سے اولی و مقدم ہوتی ہے)
اور مشهور محدث شیخ محمد طاہر ہندی کرمائی کے حوالے سے لکھتے ہیں :

”واصحابہ يقولون انه لقى جماعت من الصحابة وروى عنهم“ (۷)
(امام اعظم[ؑ] کے شاگرد کہتے ہیں کہ امام نے صحابہ کی ایک جماعت سے ملاقات کی ہے
اور ان سے سائے حدیث بھی کیا ہے)
اور حافظ بدر الدین عینی عبد اللہ بن اٹی اوی کے ترجمہ میں لکھتے ہیں :

”هو احد من راه ابو حنيفة من الصحابة وروى عنه ولا يلتفت الى
قول المنكر المتعصب وكان عمرانياً حنيفة حينئذ سبع سنين وهو
سن التمييز هذا على الصحيح ان مولداها حنيفة سنة ثمانين وعلى
قول من قال سنة سبعين يكون عمره حينئذ سبعة عشرة سنة ويستبعد
جدالاً يكون صحابي مقيم ببلدة وفي اهلها من لراه واصحابه اخبر
بحاله وهم نقاط في أنفسهم“ (۸)

(عبد اللہ بن اٹی اوی ان صحابہ سے ہیں جن کی امام ابو حنیفہ نے زیارت کی اور ان سے روایت کی ہے (قطع نظر کرتے ہوئے مکر محب کے قول سے) امام اعظم[ؑ] کی عمر اس وقت سات سال کی

تھی۔ کیونکہ صحیح قول یہ ہے کہ آپ کی ولادت ۸۰ھ میں ہوئی اور بعض اقوال کی بنا پر اس وقت آپ کی عمر سترہ سال کی تھی۔ بہر حال سات سال عمر بھی فہم و شعور کا سن ہے اور یہ کیسے ہو سکتا ہے کہ ایک صحابی کسی شر میں رہتے ہوں اور شر کے رہنے والوں میں ایسا شخص ہو جس نے اس صحابی کو نہ دیکھا ہو (اس بحث میں امام اعظمؐ کے تلامذہ کی بات ہی معتبر ہے) کیونکہ وہ ان کے احوال سے زیادہ واقف ہیں اور ثقہ بھی ہیں۔

مذکورہ بالاحوالوں سے یہ ظاہر ہو گیا کہ امام اعظمؐ کی صحابہ سے روایت کو نقل کرنے والے اور ابتداء میں اس کو شرط دینے والے ان کے لائق تلامذہ ہی تھے۔ شبیل صاحب نے کہا ہے کہ ان کے شاگروں نے اس بات کو نہیں بیان کیا۔ لیکن چونکہ انہوں نے اس پر کوئی دلیل یا حوالہ پیش نہیں کیا اس لئے اس موضوع پر مزید بحث کی ضرورت نہیں ہے۔

امام اعظمؐ کی روایت صحابہ پر لمحاظ درایت فکر و نظر : شبیل نعمانی کے انکار کی دوسری بجای اس امر پر ہے کہ حافظ ابوالحسن نے ان روایات کی اسناد پر جرح کی ہے۔ لیکن بے شمار محدثین نے ان اسناد کی تبدیل بھی کی ہے۔ امام ابو معشر طبری اور حافظ سیوطی کا ہم پلے ذکر کر چکے ہیں۔ ان کے علاوہ محدث دارقطنی کے استاذ حافظ ابو محمد حضرمی، حافظ ابوالحسین ثہقی اور حافظ ابو بکر سرخی یہ سب حفاظت حدیث اور جلیل القدر ائمہ فن ہیں جنہوں نے امام اعظمؐ کی صحابہ سے مردیات پر باقاعدہ رسائل لکھتے ہیں اور ان روایات کو دلائل سے ثابت کیا ہے۔ نیز امام سخاوی لکھتے ہیں :

”والثنائيات في المؤطلاً إمام مالك والوحدان في حديث الإمام أبي حنيفة“^(۹)

(امام مالک کی احادیث میں ثانیات ہیں اور امام اعظمؐ ابو حنیفہ کی روایات میں وحدان ہیں)

ثانیات ان احادیث کو کہتے ہیں جن میں حضور ﷺ اور راوی کے درمیان دو واسطے ہیں اور وحدان ان احادیث کو کہتے ہیں جن میں حضور ﷺ اور راوی کے درمیان ایک واسطہ ہو۔ محدث سخاوی کا مطلب یہ ہے۔ امام اعظمؐ کی ایسی روایات بھی ہیں جن میں ان کے اور حضور ﷺ کے درمیان صرف ایک واسطہ ہے اور یہ واسطہ صحابہ کرام کا ہے۔ پس ثابت ہوا کہ محدث سخاوی کے نزدیک امام اعظمؐ کی صحابہ سے روایت ثابت ہے۔ اور صاحب برازیہ ان براز کر دری لکھتے ہیں :

”لَا يُنَكِّرْ سَمَاعُ الْإِمَامِ مِنْ أَبْنَى أَوْفِيَ“^(۱۰)

(حضرت عبد اللہ بن ابی اوفری سے امام اعظمؐ کے سامع کا انکار نہیں ہو سکتا)

حافظ بدرا الدین عینی امام کر دری، ابو معشر شافعی، حافظ سیوطی اور ابو بکر حضرمی،

سرخی، سخاولی اور ان حجر یعنی کمی جیسے حفاظ اور ائمہ حدیث اور ماہرین فن کے اثبات کے بعد شبلی صاحب کے انکار کا کوئی وزن نہیں رہتا۔ نیز اس سلسلے میں حث کرتے وقت یہ بات ذہن نہیں رکھنی چاہیے کہ امام اعظمؐ کے بارے میں شوافع نے بھی کتابیں تصنیف کی ہیں مگر ان میں جمال کچھ حضرات انصاف پسند تھے وہاں بعض مصعب بھی تھے۔ نیز امام اعظمؐ کی صحابہ سے روایات جن سے اسناد ثابت ہیں ان میں بعض روایوں پر اگرچہ جرح کی گئی ہے تاہم ان میں کوئی روای ایسا نہیں ہے جس کو باطل یا وضاع قرار دیا گیا ہو۔ چنانچہ علامہ سیوطی اس باب میں حافظ ان حجر عقلانی کی رائے پیش کرنے کے بعد لکھتے ہیں :

”وَحَاصِلٌ مَا ذُكِرَهُ هُوَ وَغَيْرُهُ الْحُكْمُ عَلَى إِسَانِيدِ ذَلِكَ بِالضَّفْرِ
وَعَدْ الصَّحَّةِ لَا بِالْبَطْلَانِ وَحِينَذْفَسْهَلِ الْأَمْرَفِيِّ أَيْرَادِهِ الْأَلَانِ“

الضعیف یجوز روایۃ و یطلق علیہ انه وازر۔ (۱۱)

(حافظ عقلانی اور دوسرے ناقدین نے ان اسانید پر ضعف اور عدم صحت کا حکم کیا ہے۔ بطلان کا نہیں اور اب بات آسان ہے اس کا مطلب سمجھنے میں کیونکہ حدیث ضعیف کی روایت جائز ہے اور اس پر روایت کا اطلاق کرنا صحیح ہے)

اور قوت و ضعف ایک اضافی و صفت ہے جو شخص بعض کے نزدیک ضعیف ہے دوسرے اس کو قوی خیال کرتے ہیں کیونکہ رجال سے حث کرنے والے حضرات بھی مختلف آراء رکھتے ہیں مشکل سے عی ایسا ہو گا کہ کسی روای کی جرح یا تعدیل پر سب کااتفاق ہو۔ علامہ نووی لکھتے ہیں کہ میں چھ سو چھیس (۲۲۵) روای ایسے ہیں جو امام مسلم کے نزدیک لا کن استدلال ہیں اور امام عماری ان سے روایت نہیں لیتے۔ (مقدمہ ”شرح اربع الحجج لمسلم للنوعی“ ج ۱، ص ۱۳)

جادہ جعلی کوفہ کا ایک مشور روای تھا جسے دعویٰ تھا کہ اسے پچاس ہزار حدیثیں یاد ہیں (۱۲) اس کے بارے میں سفیان ثوری کہتے ہیں کہ میں نے جادہ سے زیادہ کسی کو حدیث میں محتاط نہیں دیکھا۔ شعبہ کہتے ہیں کہ ”جادہ اخیر ناوحد شا“ کے تو وہ سب سے زیادہ معتمد ہے۔ وکیع کا قول ہے کہ جادہ کی شاہت میں بیک نہیں۔ اس کے برخلاف ان معین کہتے ہیں کہ جادہ کذاب ہے۔ نسائی نے کماہہ متروک ہے۔ سفیان بن عینیہ نے کہا کہ جادہ کی باقی سن کر مجھے خوف ہوتا ہے کہ کہیں چھٹت نہ گر جائے۔

الغرض جرح و تعدیل ایک ظرفی چیز ہے اور بعض بعض لوگوں کی تھعیف کی بناء پر امام

اعظمؒ کی صحابہ کرامؓ سے روایات کو ساقط الاعتبار قرار دینا زیادتی ہے۔ خصوصاً جبکہ ان سندوں کا کوئی راوی عقلانی اور سیو طی کی تصریح کے مطابق باطل اور وضاع نہیں ہے۔

امام اعظمؑ کی صحابہ سے روایات قرآن عقلیہ کی روشنی میں: شبلی نعمانی نے امام اعظمؑ کی صحابہ کرام سے روایت کے انکار پر کچھ عقلی و جوہات بھی پیش کی ہیں، لکھتے ہیں :

”میرے نزدیک اس کی ایک اور وجہ ہے۔ محدثین میں باہم اختلاف ہے کہ حدیث سیکھنے کے لئے کم از کم کتنی عمر مشروط ہے؟ اس امر میں ارباب کوفہ سب سے زیادہ احتیاط کرتے تھے یعنی میں برس سے کم عمر کا شخص حدیث کی درسگاہ میں شامل نہیں ہو سکتا تھا۔ ان کے نزدیک چونکہ حدیثیں بالمعنی روایت کی گئی ہیں اس لئے ضروری ہے کہ طالب علم پوری عمر کو کچھ چکا ہو ورنہ مطالب کو سمجھنے اور اس کے او اکرنے میں غلطی کا احتمال ہے۔ غالباً یہی قید تھی جس نے امام ابو حنیفہ کو ایسے بڑے شرف سے محروم رکھا“

اولاً: اس سلسلے میں ہم یہ پوچھتے ہیں کہ اہل کوفہ کا یہ قاعدہ کہ سالع حدیث کے لئے کم از کم یہ سال عمر درکار ہے کوئی یقینی روایت سے ثابت ہے؟ امام صاحب کی مردیات صحابہ کے لئے جب یقینی اور صحیح روایت کا مطالبہ کیا جاتا ہے تو اہل کوفہ کے اس قاعدہ کو بغیر کسی یقینی اور صحیح روایت کے کیسے مان لیا گیا۔

ثانیاً: یہ قاعدہ خود خلاف حدیث ہے کیونکہ صحیح خاری میں امام خاری نے ”متى يصح سماع الصغير“ کا باب قائم کیا ہے اور اس کے تحت ذکر فرمایا ہے کہ محمود بن ربيعؓ نے حضور ﷺ سے پانچ سال کی عمر میں سنی ہوئی حدیث کو روایت کیا ہے۔ اس کے علاوہ حسین کریمینؓ کی عمر حضور ﷺ کے وصال کے وقت چھ اور سات سال تھی اور حضرت عبد اللہ بن عباسؓ کی عمر حضور ﷺ کے وصال کے وقت تیرہ سال تھی اور یہ حضرات آپ کے وصال سے کئی سال پہلے کی سن ہوئی احادیث کی روایت کرتے تھے۔ پس روایت حدیث کے لئے میں سال کی عمر کی قید لگانا طریقہ صحابہ کے مخالف ہے اور کوفہ کے ارباب علم و فضل اور دیانت دار حضرات کے بارے میں یہ بد گمانی نہیں کی جاسکتی کہ انہوں نے اتنی جلدی صحابہ کی روشن کو چھوڑ دیا ہو گا۔

ثالثاً: بر تقدیر تسلیم گذارش یہ ہے کہ اہل کوفہ نے یہ قاعدہ کب وضع کیا۔ اس بات کی کمیں وضاحت نہیں ملتی اغلب اور قرین قیاس یہی ہے کہ جب علم حدیث کی تحصیل کا چرچا عام ہو گیا اور کثرت سے درس گائیں قائم ہو گئیں اور سبق پیانے پر آثار و سنن کی اشاعت ہونے لگی۔ اس وقت

اہل کوفہ نے اس قید کی ضرورت کو محسوس کیا ہو گاتا کہ ہر کہ وہ حدیث کی روایت کرنا شروع نہ کر دے۔ یہ کسی طرح بھی باور نہیں کیا جاسکتا کہ عمد صحابہ میں ہی کوفہ کے اندر باقاعدہ درس گا ہیں مگر ان میں داخلہ کے لئے قوانین اور عمر کا تعین بھی ہو گیا تھا۔

رابعاً : اگر یہ مان بھی لیا جائے کہ ۸۰ھی میں کوفہ کے اندر باقاعدہ درس گا ہیں قائم ہو گئی تھیں اور ان کے ضوابط اور قوانین بھی وضع کے جا چکے تھے تو ان درس گا ہوں کے اساتذہ سے سماع حدیث کے لئے تو پس برس کی قید فرض کی جاسکتی ہے مگر یہ حضرت انسؓ اور حضرت عبداللہ بن اٹی اونی وغیرہ ان درس گا ہوں میں اساتذہ تو مقرر تھے نہیں کہ ان سے سماع حدیث بھی پس سال کی عمر میں کیا جاتا۔
 خامساً : پس برس کی قید اگر ہوتی بھی تو کوفہ کی درس گا ہوں کے لئے، لیکن اگر کوفہ کا کوئی رہنے والا بصرہ جا کر صحابہ سے سماع حدیث کرے تو یہ قید اس پر کیسے اثر انداز ہو گی؟ حضرت انسؓ بصرہ میں رہتے تھے اور امام اعظمؓ ان کی زندگی میں بارہ بصرہ گئے اور ان کی آپس میں ملاقات بھی ثابت ہے تو کیوں نہ امام صاحب نے ان سے روایت حدیث کی ہو گی؟

سادساً : اگر پس سال کی عمر کی قید کو بالعلوم بھی فرض کر لیا جائے تو بھی یہ کسی طور قرین قیاس نہیں ہے کہ حضرات صحابہ کرامؓ جن کا وجود مسعود نوازِ روزگار مختتمات عصر میں سے تھا۔ ان سے از راہ تبرک و تشرف احادیث کے سماع کے لئے بھی کوئی شخص اس انتظار میں بیٹھا رہے گا کہ میری عمر پس سال کو پہنچ لے تو میں ان سے جا کر ملاقات اور استماع حدیث کروں۔ حضرت انسؓ کے وصال کے وقت امام اعظمؓ کی عمر پندرہ برس تھی (۱۳)

اور امام کرداری فرماتے ہیں کہ حضرت انسؓ کی زندگی میں امام اعظمؓ پس سے زائد مرتبہ بصرہ تشریف لے گئے (۱۴) پھر یہ کیسے ممکن ہے کہ امام اعظمؓ پندرہ برس تک کی عمر میں بصرہ جاتے رہے ہوں۔ اور حضرت انسؓ سے مل کر اور ان سے سماع حدیث کر کے نہ آئے ہوں۔ راوی اور مروی عنہ میں معاصرت بھی ثابت ہو جائے تو امام مسلم کے نزدیک روایت مقبول ہوتی ہے یہاں معاصرت کی جائے ملاقات کے پس سے زیادہ قرائیں موجود ہیں۔ پھر بھی قبول کرنے میں تامل کیا جا رہا ہے۔

الحمد لله العزيز! کہ ہم نے اصول روایت و درایت اور قرائی عقلیہ کی روشنی میں اس امر کو آفتاب سے زیادہ روشن کر دیا ہے کہ امام اعظمؓ کو صحابہ کرامؓ سے روایت حدیث کا شرف حاصل تھا اور اس سلسلے میں جتنے اعتراضات کئے جاتے ہیں ان پر سیر حاصل گفتگو کر لی ہے۔ اس کے

باؤ جو بھی ہم نے جو کچھ لکھا وہ ہماری تحقیق ہے ہم اسے منوانے کے لئے ہرگز اصرار نہیں کرتے۔

تنبیہ : صحابہ کرام سے تبر کا چند احادیث کی روایت کے علاوہ امام اعظم نے اپنے زمانے کے مشاہیر اساتذہ اور افاضل شیوخ سے احادیث کامائی کیا اور ان سے بشرت احادیث روایت کی ہیں۔ علامہ ابن حجر عسقلانی ”نے امام اعظم کے شیوخ میں عطاء بن ابی رباح، علقہ بن مرشد، حماد بن ابی سلیمان، حکم بن عتبیہ سعید بن مسروق، عدی بن ثابت انصاری، ابوسفیان بصری، یحییٰ بن سعید انصاری، ہشام بن عروہ اور دیگر مشاہیر محدثین کا ذکر کیا ہے۔

ایک غلط فہمی کا ازالہ : بعض لوگ اس غلط فہمی کا شکار ہیں کہ امام اعظم ابوحنیفہ نے امام مالک سے بھی سماع حدیث کیا ہے اور ان کی شاگردی اختیار کی ہے، تجуб ہے کہ شبی نعمانی بھی اس غلطی کا شکار ہو گئے، چنانچہ لکھتے ہیں :

”امام صاحب کو طلب علم میں کسی سے عارضہ تھی۔ امام مالک ان سے عمر میں تیرہ سال

کم تھے ان کے حلقة درس میں بھی اکثر حاضر ہوئے اور حدیث میں سیں“

پھر حافظ ذہبی سے نقل کر کے لکھتے ہیں :

”امام مالک“ کے سامنے ابوحنیفہ اس طرح مودب ہو کر پیٹھتے تھے جس طرح شاگرد استاد

کے سامنے پیٹھتا ہے۔“

حقیقت یہ ہے کہ امام مالک خود امام اعظم کے شاگرد تھے اور ان کی تصانیف سے علمی

استفادہ کرتے تھے۔

خطیب بغدادی اور دارقطنی نے صرف دو روایتیں ایسی پیش کی ہیں جن کے بارے میں خیال کیا جاتا ہے کہ یہ امام اعظم نے امام مالک سے روایت کی ہیں لیکن خاتم الهاک حافظ ابن حجر عسقلانی ”نے ثابت کر دیا ہے کہ یہ روایتیں صحیح سند سے مروی نہیں ہیں اور امام اعظم کی امام مالک سے روایت قطعاً ثابت نہیں ہے۔ چنانچہ لکھتے ہیں :

”لم تثبت روایۃ ابی حنیفۃ عن مالک و انما اوردہ الدارقطنی ثم الخطیب روایتین و قتعالہما بسنادین فیهم مقال“

(امام ابوحنیفہ کی امام مالک سے روایت ثابت نہیں ہے۔ دارقطنی اور خطیب نے اس بات کا دعویٰ دور و اتوں کی وجہ سے کیا ہے جن کی اسناد میں خلل ہے)

اور اس خلل کا بیان حافظ ذہبی نے میزان الاعتدال میں کیا ہے کہ ان سندوں میں

عمران بن عبد الرحمن نبی ایک شخص ہے اور یہ وضع تھا۔ چنانچہ لکھتے ہیں :

”هوالذى وضع حدیث ابی حنیفة عن مالک“ (۱۶)

(یہی وہ شخص ہے جس نے امام ابو حنیفہ کی امام مالک سے روایت وضع کی ہے)

در اصل حادیت ابی حنیفة جو امام اعظم کے صاحبزادے تھے انہوں نے امام مالک سے روایت حدیث کی ہے، بعض سندوں سے حادث کاظرہ گیا ہو گا جس سے یہ غلط فہمی ہوئی اور اچھے اچھے لوگ اس میں بتلا ہو گئے۔

مرویات امام اعظم کی تعداد : چونکہ بعض اہل ہوا یہ کہتے ہیں کہ امام اعظم کو صرف سترہ حد شیش یاد تھیں اس لئے ہم ذرا تفصیل سے یہ بتانا چاہتے ہیں کہ امام اعظم کے پاس احادیث کا کتناوار فرذ خیرہ تھا۔ حضرت ملا علی قاری امام محمد بن سامع کے حوالے سے لکھتے ہیں :

”ان الامام ذکرفی تصانیفا وسبعين الف حدیث وانتخب الاثار من

اربعين الف حدیث“ (۱۷)

(اماں ابو حنیفہ نے اپنی تصانیف میں سترہزار سے زائد احادیث بیان کی ہیں اور چالیس

ہزار احادیث سے کتاب الآثار کا انتخاب کیا ہے“

اور صدر الائمه امام موفق بن احمد تحریر فرماتے ہیں :

”وانتخب ابوحنیفة الاثار من اربعين الف حدیث“ (۱۸)

(اماں ابو حنیفہ کتاب الآثار کا انتخاب چالیس ہزار حدیشوں سے کیا ہے)

ان حوالوں سے امام اعظم کا جو علم حدیث میں تحریر ظاہر ہو رہا ہے وہ محتاج بیان نہیں۔

روایت حدیث میں امام اعظم کا مقام : ممکن ہے کہ کوئی شخص کہہ دے کہ سترہزار احادیث

کو بیان کرنا اور کتاب الآثار کا چالیس ہزار حدیشوں سے انتخاب کرنا چند اس کمال کی بات نہیں ہے۔

امام خاری کو ایک لاکھ احادیث صحیح اور دولاکھ احادیث غیر صحیح یاد تھیں اور انہوں نے صحیح خاری

کا انتخاب چھ لاکھ حدیشوں سے کیا تھا۔ جس فن حدیث میں امام خاری کے مقابلہ میں امام اعظم کا

مقام بہت کم معلوم ہوتا ہے۔ اس کے جواب میں گزارش ہے کہ احادیث کی کثرت اور قلت

درحقیقت طرق اور اسانید کی قلت اور کثرت سے عبارت ہے۔ ایک ہی متن حدیث کی اگر سو مختلف

طرق اور سندوں سے روایت کیا گیا ہے تو محدثین کی اصطلاح میں اسے حد شیش کہا جائے گا حالانکہ

ان تمام حدیشوں کا متن واحد ہو گا۔ ممکن ہے انکار حدیث کے سلسلے میں یہ دلیل بھی پیش

کرتے ہیں کہ تمام کتب حدیث کی روایات کو اگر جمع کیا جائے تو یہ تعداد کروزوں کے لگ بھگ ہو گی اور حضور ﷺ کی پوری رسالت کی زندگی کے شب و روز پر ان کو تقسیم کیا جائے تو یہ احادیث حضور ﷺ کی حیاتِ مبارکہ سے بڑھ جائیں گی۔ پس اس صورت میں احادیث کی صحت کیوں نکر قابل تسلیم ہو گی لیکن ان لوگوں کو یہ معلوم نہیں کہ روایات کی یہ کثرت دراصل اسانید کی کثرت ہے ورنہ نفس احادیث کی تعداد چار ہزار چار سو سے زیادہ نہیں ہے۔ چنانچہ علامہ امیر یمانی لکھتے ہیں :

”ان جملة الاحادیث المسندة عن النبي ﷺ يعني الصحیحة بلا تکرار“

اربعة الاف واربع مائة“ (۱۹)

(بلاشبہ وہ تمام مندرجہ صحیح جو بلا تکرار حضور ﷺ سے مروی ہیں ان کی تعداد چار ہزار چار سو ہے)

امام اعظمؑ کی ولادت ۸۰ھ ہے اور امام خواری ۱۹۶ھ میں پیدا ہوئے اور ان کے درمیان ایک سو چودہ سال کا طویل وقفہ ہے اور ظاہر ہے کہ اس عرصہ میں بہتر احادیث شائع ہو چکی تھیں۔ اور ایک ایک حدیث کو سینکڑوں بلکہ ہزاروں اشخاص نے روایت کرنا شروع کر دیا تھا۔ امام اعظمؑ کے زمانہ میں راویوں کا اتنا شیوع اور عموم تھا نہیں۔ اس لئے امام اعظمؑ اور خواری کے درمیان جو روایات کی تعداد کا فرق ہے وہ دراصل اسانید کی تعداد کا فرق ہے۔ نفس روایات کا نہیں ہے ورنہ اگر نفس احادیث کا لحاظ کیا جائے تو امام اعظمؑ کی مرویات امام خواری سے زیادہ ہیں۔

اس زمانہ میں احادیث نبویہ جس قدر استاد کے ساتھ مل سکتی تھیں امام اعظمؑ نے ان تمام طرق و اسانید کے ساتھ ان احادیث کو حاصل کر لیا تھا اور حدیث واژگشی صحیح سند کے ساتھ موجود نہ تھے مگر امام اعظمؑ کا علم ان میں شامل تھا وہ اپنے زمانہ کے تمام محدثین پر اور اک حدیث میں فاقہ اور غالب تھے۔ چنانچہ امام اعظمؑ کے معاصر اور مشہور محدث امام مسعود بن کدام فرماتے ہیں :

”طلبت مع ابی حنیفة الحدیث فغلبنا و اخزنا فی الزهد فبر علینا و طلبنا مع الفقه فجاء منه ماترون“ (۲۰)

(میں نے امام ابو حنیفہ کے ساتھ حدیث کی تحصیل کی لیکن وہ ہم سب پر غالب رہے اور زہد میں مشغول ہوئے تو وہ اس میں ہم سب سے بڑھ کر تھے اور ہم نے ان کے ساتھ فقہ حاصل کی اور فقہ میں ان کا مقام تQM جانتے ہی ہو)

نیز محدث بشر بن موسی اپنے استاد امام ابو عبد الرحمن مقری سے روایت کرتے ہیں :

”وكان اذا حدث عن ابى حنیفة قال حدثنا شاہنشاہ“ (۲۱)

(امام مقری جب امام ابو حنفیہ سے روایت کرتے تو کہتے کہ ہم سے شہنشاہ نے حدیث بیان کی) ان حوالوں سے ظاہر ہو گیا کہ امام اعظم[ؑ] اپنے معاصرین محدثین کے درمیان فن حدیث میں تمام پروفیشنل اور غالب تھے۔ حضور ﷺ کی کوئی حدیث ان کی نگاہ سے او جھل نہ تھی۔ یہ وجہ ہے کہ ان کے تلامذہ انہیں حدیث میں حاکم اور شہنشاہ تسلیم کرتے تھے۔ اصطلاح حدیث میں حاکم اس شخص کو کہتے ہیں جو حضور ﷺ کی تمام مردیات پر قتوں و سند اور سترس رکھتا ہو۔ مرادب محدثین میں یہ سب سے اونچا مرتبہ ہے اور امام اعظم[ؑ] اس منصب پر بقیانا فائز تھے کیونکہ جو شخص حضور ﷺ کی ایک حدیث سے بھی ناواقف ہو وہ حیاتِ انسانی کے تمام شعبوں کے لئے رسول اللہ ﷺ کی لائی ہوئی ہدایات کے مطابق جامع دستور نہیں ہنا سکتا۔

امام اعظم[ؑ] کے مقام حدیث پر ایک شبہ کا زمانہ: گزشتہ سطور میں ہم بیان کرچکے ہیں کہ حضور ﷺ سے بلا تکرار احادیث مردیہ کی تعداد چار ہزار چار سو ہے۔ اور امام حسن بن زیاد کے بیان کے مطابق امام اعظم[ؑ] نے جو احادیث بلا تکرار بیان فرمائی ہیں ان کی تعداد چار ہزار ہے۔ (۲۲) پس امام اعظم[ؑ] کے بارے میں حاکیت اور حدیث میں ہمہ وانی کا دعویٰ کیسے صحیح ہو گا؟ اس کا جواب یہ ہے کہ چار ہزار احادیث کے بیان کرنے سے یہ لازم نہیں آتا کہ باقی چار سو حدیثوں کا امام اعظم[ؑ] کو علم بھی نہ ہو کیونکہ حسن بن زیاد کی حکایت میں بیان کی نفی ہے علم کی نہیں۔

خیال رہے کہ امام اعظم نے فقیhi تصنیفات میں ان احادیث کو بیان کیا ہے جن سے مسائل مستحب ہوتے ہیں اور جن کے ذریعہ حضور ﷺ نے امت کے لئے عمل کا ایک راستہ معین فرمایا ہے جنہیں عرف عام میں سنن سے تعبیر کیا جاتا ہے لیکن حدیث کا مفہوم سنن سے عام ہے کیونکہ احادیث کے مفہوم میں وہ روایات بھی شامل ہیں جن میں حضور ﷺ کے علیہ مبارکہ، آپ ﷺ کی قلبی درادات، خصوصیات، گزشتہ امتوں کے فقص اور مستقبل کی چین گویاں موجود ہیں اور ظاہر ہے کہ اس قسم کی احادیث سنن کے قبل سے نہیں ہیں اور نہ ہی یہ احکام و مسائل کے لئے ماذک کی حیثیت رکھتی ہیں۔

پس امام اعظم[ؑ] نے جن چار احادیث کو مسائل کے تحت بیان فرمایا ہے وہ از قبیل سنن ہیں اور جن چار سو احادیث کو امام اعظم نے بیان نہیں فرمایا وہ ان روایات پر محول ہیں جو احکام سے متعلق نہیں ہیں لیکن یہاں بیان کی نفی ہے۔ علم کی نہیں۔

فن حدیث میں امام اعظم کا فیضان: امام اعظم علم حدیث میں جس عظیم مہارت کے حامل

اور جلیل القدر مرتبہ پر فائز تھے اس کا لازمی نتیجہ یہ تھا کہ تشنگان علم حدیث کا انہوں کیش آپ کے حلقة درس میں سامع حدیث کے لئے حاضر ہوتا۔ علامہ ان حجر عسقلانی نے ذکر کیا ہے کہ امام اعظم سے حدیث کامال کرنے والے مشور حضرات میں حماد بن نعمان، ابراہیم بن طمان، حمزہ بن جبیب، زفر بن ہذیل، قاضی ابو یوسف، عیسیٰ بن یونس، دکیع، یزید بن زریع، اسد بن عمرو، خارجہ بن مصعب، محمد بن بھر، عبد الرزاق، محمد بن حسن شیبانی، مصعب بن مقدام، ابو عبد الرحمن مقری، ابو نعیم، ابو عاصم اور دیگر یگانہ روزگار افادہ شامل تھے۔ (۲۳)

حافظ انہ عبد البر امام دکیع کے ترجیح میں لکھتے ہیں :

”وَكَانَ يَحْفَظُ حَدِيثَ كَلَهُ وَكَانَ قدْ سَمِعَ مِنْ أَبِيهِ حَنِيفَةَ حَدِيثًا كَثِيرًا“
 (وَكَيْفَ يَحْفَظُ حَدِيثَ كَلَهُ وَكَانَ قدْ سَمِعَ مِنْ أَبِيهِ حَنِيفَةَ حَدِيثًا كَثِيرًا۔ اور انہوں نے امام اعظم سے
 احادیث کا بہت زیادہ سامع کیا تھا)

امام کلی بن ابراہیم، امام اعظم ابو حنیفہ کے شاگرد اور امام عخاری کے استاذ تھے۔ اور امام عخاری نے اپنی صحیح میں بائیس ملاشیات میں سے گیارہ ملاشیات صرف امام کلی بن ابراہیم کی سند سے روایت کی ہیں۔ امام صدر الائمه موفق بن احمد کلی ان کے بارے میں لکھتے ہیں :

”انہوں نے اپنے اوپر سامع حدیث کے لئے ابو حنیفہ کے درس کو لازم کر لیا تھا“ (۲۴)
 اس سے معلوم ہوا کہ امام عخاری کو اپنی صحیح میں عالی سند کے ساتھ ملاشیات درج کرنے کا جو شرف حاصل ہوا ہے وہ دراصل امام اعظم کے تلامذہ کا صدقہ ہے۔ اور یہ صرف ایک کلی بن ابراہیم کی بات نہیں ہے۔ امام عخاری کی اسانید میں اکثر شیوخ حنفی ہیں۔ ان حوالوں سے یہ امر آفتاب سے زیادہ روشن ہو گیا کہ امام اعظم علم حدیث میں مرجم خلافت ہے۔ ائمہ فن نے آپ سے حدیث کامال کیا اور جن شیوخ کے وجود سے صحابت کی عمارت قائم ہے ان میں سے اکثر حضرات آپ کے علم حدیث میں باواسطہ میلاد واسطہ شاگرد ہیں۔

علم حدیث میں امام اعظم کی تصنیف : متفقین میں تصنیف و تالیف کے لئے آج کل کا مروجہ طریقہ معمول نہیں تھا بلکہ ان کی تصانیف الملاکی تصانیف کی صورت میں ہوتی تھیں جن کو ان کے لائق اور قابل فخر تلامذہ شیوخ کی تعلیم اور تدریس کے وقت تحریر میں لے آتے تھے۔ اور پھر وہ تصانیف ان شیوخ کی طرف ہی منسوب کی جاتی تھیں۔ چنانچہ ”احکام الاحکام“ جو ان دیقیق العید کی تصنیف قرار دی جاتی ہے اصل میں ان کی تصنیف نہیں ہے بلکہ انہوں نے اس

کو اپنے تلمیز رشید قاضی اسماعیل سے املاء کر لیا ہے۔ اسی طرح امام اعظم درس حدیث کے وقت جواحدیت بیان کرتے ان کے لاائق اور قابل صد افتخار تلامذہ قاضی ابو یوسف، محمد بن حسن شیبانی، زفر بن بندیل ارو حسن بن زیادہ ان روایات کو حدشا اور اخربن کے صیغوں کے ساتھ قید تحریر میں لے آتے تھے۔

امام اعظم نے اپنی بیان کردہ احادیث کو املاء کرانے کے بعد اس مجموعہ کا نام "کتاب الآثار" رکھا۔ امام اعظم کے تلامذہ چونکہ کثیر التعداد تھے اس لئے کتاب الآثار کے نئے بھی بہت زیادہ ہو گئے۔ لیکن مشہور نئے چار ہیں۔ (۱) کتاب الآثار برداشت امام ابو یوسف (۲) کتاب الآثار برداشت امام محمد (۳) کتاب الآثار برداشت امام زفر (۴) کتاب الآثار برداشت حسن بن زیاد۔ لیکن ان تمام نسخوں میں سے زیادہ مقبولیت اور شریعت امام محمد کے نئے کو حاصل ہوئی ہے۔

تاریخ کے معتمد اساتذہ، محققین اہل نظر اور علماء ربانیین امام اعظم کی تصنیف حدیث کو سب ہی مانتے ہیں لیکن شبی صاحب امام اعظم کی تصنیف کا صاف انکار کرتے ہیں۔ لکھتے ہیں : "جو لوگ امام صاحب کے سلسلہ کمالات میں تصنیف و تالیف کے وجود کا وجود بھی ضروری سمجھتے ہیں وہ انسی مفصلہ بالا کتابوں (جن میں کتاب الآثار بھی ہے) کو شادت میں پیش کرتے ہیں لیکن انصاف یہ ہے کہ ان تصنیفات کو امام صاحب کی طرف منسوب کرنا نامیت مشکل ہے" (۲۵)

"عقائد، حدیث اور فقہ" - ان تمام موضوعات پر امام اعظم کی تصانیف موجود ہیں۔ سردست ان تمام موضوعات سے حصہ ہمارے عنوان سے خارج ہے اس لئے ہم صرف حدیث کے موضوع پر امام اعظم کی شرہ آفاق تصنیف "کتاب الآثار" کے بارے میں گفتگو کرتے ہیں۔ شبی صاحب نے اس بارے میں اتنا کہہ دیا ہے کہ اس کا انتساب امام اعظم کی طرف کرنا مشکل ہے لیکن اس انکار یا اشكال پر نہ تو انہوں نے کوئی تاریخی شادت پیش کی ہے اور نہ ہی کوئی عقلی دلیل پیش کی ہے۔ لہذا ہمارے لئے صرف یہی چارہ کار رہ گیا ہے کہ ہم "کتاب الآثار" کے ثبوت پر تاریخی شادت میں جمع کر دیں۔

امام عبداللہ بن مبارک فرماتے ہیں :

"روی الآثار عن نبل ثقات غزار العلم مشیخة حنفیہ" (۲۷)
(امام اعظم نے "الآثار" کو شہنشاہ اور معزز لوگوں سے روایت کیا ہے جو وسیع العلم اور عمدہ مشائخ تھے)
اور علامہ ان جغر عسقلانی لکھتے ہیں :

”والموجود من حديث أبي حنيفة مفرد الاسم وهو كتاب الآثار التي رواه محمد بن الحسن“ (۲۷)
 (اور اس وقت امام اعظم کی احادیث میں سے ”کتاب الآثار“ موجود ہے جسے محمد بن حسن نے روایت کیا ہے)
 اور امام عبد القادر حنفی امام یوسف بن قاضی ابو یوسف کے ترجمہ میں لکھتے ہیں :

”روى كتاب الآثار عن أبي حنيفة وهو مجلد ضخم“ (۲۸)
 (امام یوسف نے (اپنے والد ابو یوسف کے واسطے سے) امام ابو حنیفہ سے کتاب الآثار کو روایت
 کیا ہے جو کہ ایک ٹینیم جلد ہے)

مسانید امام اعظم : کتاب الآثار میں امام اعظم نے اپنے جن شیوخ سے احادیث کو روایت کیا ہے بعد میں لوگوں نے ہر شیخ کی مرویات کو علیحدہ کر کے مسانید کو ترتیب دیا۔ اس طرح امام اعظم کے ہر شیخ کی مرویات الگ الگ کتاب کی صورت میں جمع ہو گئیں اور بعد میں وہ مسند ای حنفیہ کے نام سے مشہور ہو گئیں۔ قاضی ابو یوسف امام محمد ابو براہمن محمد، حافظ عمر بن حسن، حافظ ابو نعیم اصبهانی، حافظ ابو الحسن، حافظ ابو محمد عبد اللہ اور امام ابو القاسم وغیرہم حضرات نے امام اعظم کی مسانید کو ترتیب دیا ہے۔

امام عبد الوہاب شعرانی مسانید امام اعظم کو ان الفاظ سے خراج تحسین پیش کرتے ہیں :

”وَقَدْ مِنَ اللَّهِ عَلَى بِمَطَالِعِ مِسَانِيدِ الْأَمَامِ أَبِي حَنِيفَةِ الْثَلَاثَةِ فِرَائِيْتُهُ
 لَا يَرُوِيْ حَدِيْثَنَا الْأَعْنَى أَخْبَارَ الْتَّابِعِينَ الْعَدُولَ الْقَاتَلَاتِ الَّذِينَ هُمْ مِنْ
 خَيْرِ الْقَرْوَنَ بِشَهَادَةِ رَسُولِ اللَّهِ عَلَيْهِ السَّلَامُ كَالْأَسْوَادُ عَلْقَمَةً وَعَطَاءً وَعَكْرَمَةً
 وَمَجَاهِدَ مَكْحُولَ وَالْحَسَنَ الْبَصْرِيَّ وَاضْرَابِهِمْ رَضِيَ اللَّهُ عَنْهُمْ
 أَجْمَعِينَ فَكُلُّ الرَّوَاةِ الَّذِينَ هُمْ بَيْنَهُ وَبَيْنَ رَسُولِ اللَّهِ عَلَيْهِ السَّلَامُ عَدُولَ نَفَاتِ
 عَلَامِ الْخَيَارِ لَيْسَ فِيهِمْ كَذَابٌ وَلَا مَتَّهُمْ بِكَذَبٍ“ (۲۹)

(الله تعالیٰ نے مجھ پر احسان کیا کہ میں نے امام اعظم کی مسانید میلاد کا مطالعہ کیا۔
 پس میں نے دیکھا کہ امام اعظم ثقة اور صادق تابعین کے سوا کسی سے روایت نہیں
 کرتے جن کے حق میں حضور ﷺ نے خیر القرون ہونے کی شہادت دی جیسے اسود،
 علقہ، عطاء، عکرمہ، مجاهد، مکحول اور حسن بصری وغیرہم۔ پس امام اعظم اور
 حضور ﷺ کے درمیان تمام راوی عدول، ثقة اور مشهور اخیار میں سے ہیں جن کی
 طرف کذب کی نسبت نہیں کی جا سکتی اور نہ وہ کذاب ہیں)

قبول حدیث میں امام اعظم کی شرائط : روایت حدیث میں حضرت ابو بکر صدیق، حضرت

عمر فاروق اور حضرت عبد اللہ بن مسعود بہت زیادہ محتاط تھے۔ یہی وجہ ہے کہ ان حضرات سے بہت کم حدیث کی گئی ہیں اور قبول حدیث کے معاملہ میں بھی یہ حضرات بہت سخت تھے جب تک کسی حدیث پر اچھی طرح اطمینان نہ ہو جاتا اس وقت تک یہ لوگ کسی حدیث کو قبول نہیں کرتے تھے۔ امام اعظم بھی اسی مکتب فکر سے متاثر اور اسی کے پیر دکارتھے۔ یہی وجہ ہے کہ آپ نے دوسرے محمد شین کی طرح بے تحاشا روایت نہیں کی۔

امام اعظم نے احادیث کو قبول کرنے کے لئے بڑی کڑی شرطیں عائد کی ہیں۔ اور اس سلسلہ میں جو اصول اور قواعد مقرر فرمائے ہیں وہ آپ کی دور رسم نگاہ اور تنقید پر مبنی ہیں۔ یہ شروع اور قواعد منضبط نہیں ہیں بلکہ احناف نے ان میں سے اکثرت کو آپ کے میان کردہ مسائل سے مستطیل کیا ہے۔ ہمیں مختلف کتابوں کے تینے سے جس قدر قواعد حاصل ہو سکے انہیں پیش کر رہیں ہیں :

- ۱۔ امام اعظم ضبط کتاب کی جائے ضبط صدر کے قالل تھے اور صرف اسی راوی سے حدیث لیتے تھے جو اس روایت کا حافظ ہو۔

- ۲۔ صحابہ اور فقماء تابعین کے علاوہ اور کسی شخص کی روایت بالمعنى کو قبول نہیں کرتے تھے۔

- ۳۔ امام اعظم اس بات کو ضروری قرار دیتے تھے کہ صحابہ کرام سے روایت کرنے والے ایک

یاد شخص نہ ہوں بلکہ اتنیاء کی ایک جماعت نے صحابہ سے اس حدیث کو روایت کیا ہو۔

- ۴۔ معمولات زندگی سے متعلق عام احکام میں امام ابو حنیفہ یہ ضروری قرار دیتے تھے کہ ان

احکام کو ایک سے زیادہ صحابہ نے روایت کیا ہو۔

- ۵۔ جو حدیث عقل قطعی کے مخالف ہو (یعنی اس سے اسلام کے کسی مسلم اصول کی

مخالفت لازم آتی ہو) کوہ امام اعظم کے نزدیک مقبول نہیں ہے۔

- ۶۔ جو حدیث خبر واحد ہو اور وہ قرآن کریم پر زیادتی یا اس کے عموم کو خاص کرتی ہو،

امام صاحب کے نزدیک وہ بھی مقبول نہیں ہے۔

- ۷۔ جو خبر واحد صریح قرآن کے مخالف ہو وہ بھی مقبول نہیں ہے۔

جو خبر واحد سنت مشہورہ کے خلاف ہو وہ بھی مقبول نہیں ہے۔

- ۸۔ اگر راوی کا اپنا عمل اس کی روایت کے خلاف ہو تو وہ روایت مقبول نہیں ہو گی، کیونکہ یہ

مخالفت یا تو راوی میں طعن کا موجب ہو گی یا شخص کے سبب سے ہو گی۔

- ۔۱۰۔ جب ایک مسئلہ میں مبیح اور محرم دو راستیں ہوں تو امام اعظم محرم کے مقابلہ میں مبیح کو قبول نہیں کرتے۔
- ۔۱۱۔ ایک ہی واقعہ کے بارے میں اگر ایک راوی کسی امر زائد کی نفی کرے اور دوسرا اثبات تو اگر نفی دلیل پر مبنی نہ ہو تو نفی کی روایت قبول نہیں کی جائے گی کیونکہ نفی کرنے والا واقعہ کو اصل حال پر محمول کر کے اپنے قیاس سے نفی کر رہا ہے اور اثبات کرنے والا اپنے مشاہدہ سے امر زائد کی خبر دے رہا ہے۔
- ۔۱۲۔ اگر ایک حدیث میں کوئی حکم عام ہو اور دوسری حدیث میں چند خاص چیزوں پر اس کے برخلاف حکم ہو تو امام اعظم حکم عام کے مقابلہ میں خاص کو قبول نہیں کرتے۔
- ۔۱۳۔ حضور ﷺ کے صریح قول یا فعل کے خلاف اگر کسی ایک صحابی کا قول یا فعل ہو تو وہ مقبول نہیں ہے۔ صحابی کے خلاف کو اس پر محمول کیا جائے گا کہ اسے یہ حدیث نہیں پہنچی۔
- ۔۱۴۔ خبر واحد سے حضور ﷺ کا کوئی قول یا فعل ثابت ہو اور صحابہ کی ایک جماعت نے اس سے اختلاف کیا ہو تو آثار صحابہ پر عمل کیا جائے گا۔ کیونکہ اس صورت میں یا تو وہ حدیث صحیح نہیں ہے اور یادہ منسوخ ہو چکی ورنہ حضور ﷺ کے صحیح اور صریح فرمان کے ہوتے ہوئے صحابہ کرامؓ کی جماعت اس کی کبھی مخالفت نہ کرتی۔
- ۔۱۵۔ ایک واقعہ کے مشاہدہ کے بارے میں متعارض روایات ہوں تو اس شخص کی روایات کو قبول کیا جائے گا جو ان میں زیادہ قریب سے مشاہدہ کرنے والا ہو۔
- ۔۱۶۔ اگر دو متعارض حدیثیں ایسی سندوں کے ساتھ مروی ہوں کہ ایک میں قلت و سائل سے ترجیح ہو اور دوسری میں کثرت تھہ تو کثرت تھہ کو قلت و سائل پر ترجیح دی جائے گی۔
- ۔۱۷۔ کوئی حدیا کفارے کے بیان میں وارد ہو اور وہ صرف ایک صحابی سے مروی ہو تو قبول نہیں ہو گی کیونکہ حدود اور کفارات شبہات سے ساقط ہو جاتے ہیں۔
- ۔۱۸۔ جس حدیث میں بعض اسلاف پر طعن کیا گیا ہو وہ بھی مقبول نہیں ہے۔
- ۔۱۹۔ امام اعظم کے بیان کئے ہوئے بے شمار مسائل میں سے یہ چند اصول و قواعد کا استخراج ہے ورنہ روایات کے قبول ورد میں امام اعظم کی تمام شروط کا احصاء کرتا ہے حد مشکل ہے۔ بہر حال ان قواعد سے امام اعظم کی جس عین نظر اصطبات فکر اور گھری احتیاط کا پتہ چلتا ہے۔ وہ اہل فہم پر مخفی نہیں ہے۔ حقیقت یہ ہے کہ بعد میں آنے والے محدثین میں سے اکثر نے امام

اعظم کی شروط کی روشنی میں روایت کو پرکھا ہے۔ اور اگر تعصب کو چھوڑ کر تمام محدثین امام اعظم کی قائم کردہ شروط پر تفقیہ ہو جائے تو آج ہمارا ذخیرہ احادیث مطعون اور موضوع روایات سے اصلاً بے غبار ہوتا۔

مخالفت حدیث کا الزام اور اس کی حقیقت: بعض انتاپند حضرات امام اعظم پر باکھیہ احادیث کی مخالفت کا الزام عائد کرتے ہیں کہ وہ حدیث کے علی الرغم اپنی رائے اور قیاس پر عمل کرتے تھے۔ ایسے ہی لوگ امام اعظم کو امام اہل الرأی کہتے ہیں۔ یہ بات تو ہم انشاء اللہ کسی اور موقع پر بتائیں گے کہ اپنی رائے اور قیاس کے مقابلہ میں حدیث کو کون ترک کرتا ہے۔ سردست یہ بتانا چاہتے ہیں کہ امام اعظم حدیث ضعیف کے مقابلہ میں بھی صریح قیاس کو چھوڑ دیتے ہیں۔ چنانچہ اعلام ابو قصین میں ان قیم، ان حزم، ظاہری کے حوالے سے لکھتے ہیں کہ تمام احناف اس بات پر تفقیہ ہیں کہ حدیث ضعیف کے مقابلہ میں قیاس کو چھوڑ دیا جائے گا اور الظیرات الحسان میں ان حجر کی لکھتے ہیں کہ اسی وجہ سے امام اعظم مر ایل کو قیاس پر مقدم کرتے ہیں۔

عام مخالفین یہ کہتے ہیں کہ امام اعظم نے بعض حدیشوں کی مخالفت کی ہے اور صریح حدیث کے مقابلہ میں قیاس پر عمل کیا ہے۔ ایسی تمام احادیث پر گفتگو تو اس مختصر مقالہ میں بے حد مشکل ہے۔ ہم چند ان احادیث کو بحث میں لارہے ہیں جن پر مخالفین زیادہ زور دیتے ہیں۔

حدیث بیع مصراء: عرب میں روانج تھا کہ او نشیوں کا دودھ کئی دن تک نہ دوہا کرتے تاکہ اس کے تھنوں میں دودھ جمع ہوتا رہے اور بوقت ضرورت زیادہ دودھ نکل سکے۔ ایسے جانور کو دہ لوگ ”مصراء“ کہتے تھے۔ خریدار زیادہ دودھ دیکھ کر اس جانور کو بڑی سے بڑی قیمت پر خرید کر لے جاتا لیکن بعد میں اس سے اتنا دودھ حاصل نہ ہوتا۔ حضور ﷺ نے اس بیع سے منع فرمادیا۔ چنانچہ حضرت ابو ہریرہؓ سے روایت ہے کہ حضور ﷺ نے فرمایا ”بکر یوں اور او نشیوں کے تھنوں میں دودھ جمع نہ کرو، جس شخص نے ایسی بکری یا او نشی کو خرید ا تو وہ دودھ دو بنے کے بعد مختار ہے یا اسے اسی قیمت پر رکھ لے یا اس کو واپس کر دے اور استعمال شدہ دودھ کے عوض ایک صاع کھبوریں بھی دے۔“ (۳۰)

امام اعظم فرماتے ہیں کہ اس صورت میں خریدار اس جانور کو واپس نہیں کر سکتا البتہ دودھ کے سلسلے میں اس سے جو دھوکہ کیا گیا ہے اس وجہ سے اس جانور کی قیمت بازار کے زرخ کے مطابق کم کی جائے گی اور باقی رقم وہ فروخت کنندہ سے واپس لے گا۔

امام اعظم کے اس حدیث پر عمل نہ کرنے کے متعدد وجہوں ہیں۔ اولین وجہ یہ ہے کہ یہ

حدیث خبر واحد ہے اور صریح قرآن کے مخالف ہے۔ اللہ عزوجل فرماتا ہے :

”فمن اعتدى عليكم فاعتدوا عليه بمثل ما اعتدى عليكم“ جس کامفادی ہے کہ کسی شئی کے بدلہ میں تجاوز کرنا جائز ہے اور صورت مذکورہ میں اگر ایک صاع کھجوریں مستعمل دودھ سے زیادہ ہوں تو فروخت لکنہ کی طرف سے تجاوز ہے اور اگر کم ہوں تو خریدار کی طرف سے۔ ہانیاً: یہ حدیث سنت مشورہ کے خلاف ہے۔ ترمذی میں ہے ”الخروج بالضمان“ جس کا خلاصہ یہ ہے کہ توان یقہر ذمہ لیا جائے گا۔ اور اس شکل میں جو توان لیا جا رہا ہے وہ بقدر ذمہ نہیں بکھہ اصل ذمہ سے کم یا زیادہ ہے۔ ٹالٹا: ابن السن نے میان کیا ہے کہ یہ حدیث مضطرب ہے۔ بعض روایات میں ایک صاع کھجوروں کا ذکر ہے۔ بعہ میں صاع طعام کا بعض میں دودھ کی مثل دودھ کا اور بعض میں دودھ کے بدلے میں دگنے دودھ کا ذکر ہے۔ رابعا: عسی بن لبان نے کہا ہے کہ دودھ کے بدلے میں کھجوریں ممزولہ بدل قرض ہیں۔ ابتداء اسلام میں بدل قرض میں زیادتی جائز تھی۔ بعد میں جب قرآن نے الباحث سود کو منسوخ کر دیا تو اس حدیث کا حکم بھی منسوخ ہو گیا۔ بر حال یعنی مصراتہ کے سلسلہ میں امام اعظم نے جو کچھ فرمایا ہے وہ قرآن کریم اور احادیث مشورہ کے مطابق ہے اور حضرت ابو ہریرہؓ کی روایت یا منسوخ ہے اور یا مضطرب اور معلول ہونے کی وجہ سے متروک ہے۔

تازہ کھجوروں کی یعنی چھوپاروں کے عوض : امام اعظم تازہ کھجوروں اور چھوپاروں کو ایک دوسرے کے عوض فروخت کرنا جائز قرار دیتے تھے۔ لیکن حدیث شریف میں ہے کہ حضور ﷺ نے تازہ کھجوروں کی خشک کھجوروں کے عوض فروخت کرنے سے منع فرمایا ہے۔ ال بغداد امام اعظم سے اس حدیث کی مخالفت کے سبب شاکر رہتے تھے۔ جب آپ بغداد گئے تو ان لوگوں نے اس سلسلہ میں آپ سے گفتگو کی۔ آپ نے فرمایا تاہم تازہ کھجوریں چھوپاروں کی جنس سے ہیں یا نہیں؟ اگر وہ چھوپاروں کی جنس سے ہیں تو حضور ﷺ کی حدیث مشور ”التمر بالتمر“ (چھوپاروں کی یعنی چھوپاروں کے عوض جائز ہے) کے تحت اسے جائز ہونا چاہیے اور اگر وہ چھوپاروں کی جنس سے نہیں ہیں تو حضور ﷺ کے فرمان ”اذَا خَلَفَ النَّوْعَانَ فَبِيْعُوا كِيفَ شَيْئُمْ (جب جنس بدل جائے تو جس طرح چاہو فروخت کرو) کے تحت اس یعنی کو جائز ہونا چاہیے۔ ال بغداد نے عاجز آکر وہ حدیث پیش کی جس میں تازہ کھجوروں کی خشک کھجوروں کے عوض فروخت کرنے سے حضور ﷺ نے منع فرمایا ہے۔ امام اعظم نے فرمایا ہے۔

حدیث زید بن عیاش پر موقوف ہے اور اس کی روایت نامقبول ہے (۳۱)

چار سے زیادہ ازواج کا مسئلہ : اگر کسی کی چار سے زیادہ بیویاں ہوں تو امام صاحب فرماتے ہیں کہ اس کا پہلی چار بیویوں سے نکاح صحیح ہے اور ان کے بعد جن سے نکاح کیا ہے وہ باطل ہے۔ لیکن امام ترمذی کی روایت ہے کہ غبلان بن سلمہ ثقیٰ جب مسلمان ہوئے تو ان کی دس بیویاں تھیں اور وہ سب ان کے ساتھ مسلمان ہو گئیں تو حضور ﷺ نے اسے فرمایا کہ ان میں سے جن چار کو چاہو اختیار کرو۔ چنانچہ کہا جاتا ہے کہ امام صاحب کا مسلک حدیث کے خلاف ہے۔

امام صاحب کی اس حدیث کو قبول نہ کرنے کی وجہ یہ ہے کہ یہ روایت قرآن کریم کے خلاف ہے۔ اللہ عزوجل فرماتا ہے ”فَإِن كَحْوَهُ مَا طَابَ لَكُمْ مِنَ النِّسَاءِ مُشْنَىٰ وَثَلَاثَ وَرْبَاعَ“ پس از روئے قرآن پہلی چار عورتوں سے نکاح جائز ہو اور بعد کی عورتوں سے ناجائز۔ لہذا کوئی شخص پانچوں یا چھٹے درجہ کی بیوی کو اپنے پاس نہیں رکھ سکتا۔ اور حدیث شریف اس آیت کے نزول سے پہلے کے زمانہ پر محمول ہے اور یا یہ اس شخص کی خصوصیت تھی اور یا پھر حضور ﷺ نے اپنے عمومی اختیار سے غبلان بن سلمہ ثقیٰ کو اس عام حکم سے مستثنے کر دیا تھا۔

امام اعظم پر جن احادیث کی مخالفت کا حکم لگایا جاتا ہے ان سب کی یہی حقیقت ہے کیونکہ جن احادیث پر امام اعظم عمل نہیں کرتے وہ یا تو کسی فنی عیب کی بنا پر نامقبول ہوتی ہیں یا منسوخ ہوتی ہیں اور یا حضور ﷺ کی خصوصیت پر منی ہوتی ہیں۔

روایات میں تطیق : فن حدیث میں امام اعظم کے کمالات میں سے ایک عظیم کمال یہ ہے کہ آپ مختلف اور متعارض روایات میں بصرت تطبیق دیتے تھے اور مختلف اور متضاد روایتوں کا محل اس طرح الگ الگ بیان کر دیتے تھے کہ منشاء رسالت انھر کر سامنے آ جاتا تھا۔ حضور ﷺ پر سب سے پہلے کون ایمان لایا تھا۔ اس بارے میں روایات مختلف ہیں۔ اس سلسلہ میں حضرت ابو بکرؓ، حضرت خدیجۃ الکبریؓ اور حضرت علیؓ میں سے ہر ایک کے بارے میں احادیث میں آتا ہے کہ وہ سب سے پہلے ایمان لائے تھے۔ اور ظاہر ہے کہ سب سے پہلے ایمان لانے والا ان میں سے ایک ہی ہو سکتا ہے۔ علامہ سیوطی لکھتے ہیں کہ امام اعظم ابو حنینؓ وہ سب سے پہلے شخص ہیں جنہوں نے ان متعارض حدیثوں کو جمع کیا اور فرمایا مردوں میں سب سے پہلے ایمان لانے والے حضرت ابو بکرؓ تھے عورتوں میں سے حضرت خدیجہؓ اور جوں میں سب سے پہلے ایمان لانے والے حضرت علیؓ تھے۔ (۳۲)

سفر میں روزہ کے بارے میں بھی احادیث مختلف ہیں۔ بعض میں مسافر کے لئے روزہ

کو نیکی قرار دیا ہے اور بعض میں نیکی کے منافی اور بعض میں روزہ رکھنے نہ رکھنے کا اختیار دیا ہے۔ امام اعظم نے ان تمام روایات میں تطبیق دی ہے اور فرمایا اگر سفر آرام دہ ہو تو روزہ رکھنا چیزنا بہتر ہے۔ اور اگر سفر میں مشقت ہو تو روزہ نہ رکھنا بہتر ہے اور اگر سفر معتدل ہو تو مسافر کو اختیار ہے روزہ رکھنے یا نہ رکھنے۔

کتنے کے جھوٹے برتن میں بھی حضرت ابو ہریرہؓ سے مختلف روایتیں آئی ہیں۔ بعض میں حضرت ابو ہریرہؓ کہتے ہیں کہ حضور ﷺ نے کتنے کے جھوٹے برتن کو سات مرتبہ دھونے کا حکم دیا ہے اور بعض میں کہتے ہیں کہ حضور ﷺ نے تین بار دھونے کا حکم فرمایا ہے۔ امام اعظم دونوں حدیثوں پر عمل کرتے ہیں اور فرماتے ہیں کہ تین بار دھونے کا حکم وجوب پر اور سات بار کا حکم احتساب پر محمول ہے۔

روایات میں فرق مراتب : امام اعظم وہ واحد اور منفرد شخص ہیں جنہوں نے قرآن کریم اور احادیث طیبہ میں فرق مراتب کو ملحوظ رکھا۔ چنانچہ قرآن اور حدیث میں تعارض ہو تو حدیث کو چھوڑ دیتے ہیں اور باہم روایات میں بھی متواتر، مشہور اور فرد کے فرق کو قائم رکھتے ہیں۔ پس تعارض کے وقت پہلے متواتر پھر مشہور اور پھر اس کے بعد فرد کو درج دیتے ہیں۔ اور حدیث فرد اگرچہ ضعیف بھی ہو پھر بھی اس کو قیاس پر مقدم رکھتے ہیں۔

ایک اعتراض کا جواب

بعض اہل ہوایہ کہتے ہیں کہ امام اعظم کو صرف سترہ حدیثیں یاد تھیں۔ یہ اعتراض ہی دراصل ایک غلط مفروضے پر مبنی ہے۔ یہ بات کہ امام ابو حنیفہؓ نے استنباط مسائل میں صرف سترہ یا اٹھارہ حدیثوں پر اعتماد کیا ہے، ایک مفروضے نے زیادہ کچھ نہیں۔

۱۔ امام ابو حنیفہؓ نے اگرچہ دیگر محمد شین کی طرح حدیث نبوی ﷺ کی تدریس کے لئے کوئی حلقة درس قائم نہیں کیا اور نہ بھی امام مالکؓ کی طرح حدیث کی کوئی کتاب مرتب کی تاہم آپ کے تلامذہ نے آپ کی روایت کردہ احادیث کو کتب و مسانید میں جمع کیا ہے۔ ان کتب و مسانید کی تعداد سترہ کے قریب ہے۔ ان میں سے امام ابو حنیفہؓ کے سب سے بڑے شاگرد امام ابو یوسفؓ کی مرتب کردہ کتاب الٹاثار تو آج بھی شائع شدہ حالت میں مل جاتی ہے۔ اس اکملی کتاب میں ایک ہزار سے زیادہ احادیث امام ابو حنیفہؓ کی روایت

کروہ موجود ہیں۔

۲۔ سوال یہ ہے کہ اگر امام ابو حنفہ کے نزدیک صرف سترہ اثمارہ حدیثین قبل اعتماد تھیں تو پھر یہ ہزاروں کی تعداد میں وہ کونسی احادیث روایت کرتے رہے۔ ان احادیث کو وہ صحیح اور قبل اعتماد سمجھتے ہی تھے تو روایت کرتے تھے۔ علم حدیث میں امام ابو حنفہ کے شیوخ کی تعداد جن سے انہوں نے روایات لی ہیں چار ہزار تک پہنچتی ہے۔ امام ذہبی نے تذکرۃ الاحاظ میں آپ کو ”ثقة اور حافظ حدیث“ کے لقب سے یاد کیا ہے۔ آخر یہ سب کچھ کیا ہے؟ یہ سب کچھ ثبوت ہے اس بات کا کہ منکرین حدیث نے جس دعوے پر اپنے اعتراض کی بجا درکھی ہے، وہ ایک خلاف واقعہ افسانے اور غلط مفروضے سے زیادہ کوئی حقیقت نہیں رکھتا۔

۳۔ منکرین حدیث جوبات کرتے ہیں اس کا کسی معتبر کتاب میں نہیں کوئی ذکر نہیں ملتا۔ صرف ان خلدون نے اس کا ذکر کیا ہے۔ لیکن ایک تو اس کی کوئی سند نہیں بتائی۔ دوسرے اس کی عبارت بہم اور بجمل ہے۔ اس عبارت سے مفہوم یہ ہوتا ہے کہ امام ابو حنفہ کی روایات کی تعداد ہی اتنی ہے۔ حالانکہ ان مسانید کی موجودگی میں جن کا ہم نے ذکر کیا ہے کوئی عقل سے عاری ہی ہو گا جو اس بات کو درست جانے گا۔

۴۔ ان خلدون لکھتا ہے کہ کتابِ ائمہ کی قلت روایت کو ان کی علم حدیث سے بے بضاعتی کی دلیل سمجھنا کسی طرح صحیح نہیں ہو سکتا۔ کیونکہ شریعت کاماً آخذ کتاب و سنت ہی ہے۔ لہذا جو شخص بھی شرعی مسائل کے استنباط و ترتیب کا ارادہ کرے گا اس کے لئے کتاب و سنت کے سوا کوئی دوسرا راستہ نہیں ہے۔ امام ابو حنفہ کی قلت روایت کا سبب اس علم سے بے بضاعتی نہ تھی بلکہ در حقیقت روایت و تحمل کے وہ شرائط تھے جن کا معیار آپ نے عام محمدیں سے بہت بلند قائم کیا تھا۔ اس لئے آپ کیلئے روایت کامیدان بھی زیادہ وسیع نہیں رہا تھا امام ابو حنفہ کے علم حدیث میں ماہر اور مجتہد ہونے کی بڑی دلیل یہ ہے کہ محمدیں کے درمیان آپ کی فقہہ ہمیشہ بظر اعتبار سے دیکھی گئی ہے۔ ایک طرف جہاں امام احمد و امام شافعی کامسلک نقل کیا گیا ہے اسی کے پہلوہ پہلو امام ابو حنفہ کامسلک بھی نقل کیا گیا ہے۔ یہ اس بات کی صریح دلیل ہے کہ محمدیں کے نزدیک آپ کی فقہہ بھی اسی درجہ پر معتبر تھی جیسا کہ دیگر فقہاء و محمدیں کی۔ خلاصہ یہ کہ

رد قول کے اعتبار سے اس کا زیر حث رہنا اس بات کی دلیل ہے کہ آپ کی فقہ بھی دیگر محدثین کی صفت کی صفت میں رہنے کے قابل تھی۔ یہ دوسری بات ہے کہ اگر ایک جماعت اسے قبول کرتی رہی تو دوسری جماعت ترک کرتی رہی۔ (۳۳)

۵۔ خطیب بغدادی نے پورے سو صفحات پر امام ابو حنیفہ کا ذکر لکھا ہے۔ پہلے امام صاحب کے مناقب میں صفحہ کے صفحہ رنگ دیتے ہیں۔ اس کے بعد پورے ۵۲ صفحات پر امام ابو حنیفہ کی ذات میں نکتہ چینیاں نقل کی ہیں۔ جو دنیا کے پردوہ پر کبھی کسی بدتر سے بدتر کافر پر بھی نہیں کی جاسکتیں۔ ایک متوسط عقل کا انسان ان تناقض بیانات کو پڑھ کر یہ فیصلہ کر سکتا ہے کہ کوئی انسان بھی ایسے دو متضاد صفحات کا حامل نہیں ہو سکتا۔ یا اس کے مناقب کی یہ تمام داستان فرضی ہے یا پھر عیوب کی یہ طویل فرست صرف مخترع حکایات اور صریح بہتان ہے۔ مؤرخ ابن خلدون نے خطیب کے اس غلط طرز پر حسب ذیل الفاظ میں تنقید کی ہے۔

”وقد ذكر الخطيب في تاريخه منها شيئاً كثيراً ثم اعقب ذلك بذكر مأكـان الـالـيقـ تـركـهـ والـاضـرابـ عنـهـ فـمـثـلـ هـذـاـ الـامـامـ لاـيـشـكـ فيـ دـيـنـهـ وـلاـ

فيـ وـرـعـهـ وـلـافـيـ حـفـظـهـ وـلـمـ يـكـنـ يـعـابـ بشـشـيـ سـوـيـ قـلـةـ الـعـربـيـةـ“ (۳۴) (یعنی خطیب نے اپنی تاریخ میں امام ابو حنیفہ کے مناقب کا بہت سا حصہ ذکر کیا ہے اس کے بعد ایسی ناقصتی باتیں لکھی ہیں جن کا ذکر نہ کرنا وار ان سے اعراض کرنا مناسب تھا۔ کیونکہ امام اعظم یعنی شخص کے متعلق نہ دینات میں شبہ کیا جاسکتا ہے، نہ حفظ درع میں آپ پر کوئی نکتہ چینی بجز قلت عربیت کے اور نہیں کی گئی)

۶۔ اب رہی یہ بات کہ اگر بھرتر احادیث امام ابو حنیفہ کے نزدیک صحیح تھیں تو انہوں نے مسائل و احکام فقیہ کے استنباط کے لئے صرف سترہ یا اٹھارہ حدیثوں پر کیوں اکتفا کیا۔ تو یہ بات بھی پہلی بات کی طرح قطعاً غلط خلاف واقعہ اور مبنی بر کذب ہے۔ کوئی شخص فقہ حنفی کی معتبر کتابوں میں سے اگر صرف امام طحاوی کی شرح معانی الآثار ابو بکر جصاص کی احکام القرآن اور امام سرخی کی البسوطہ ہی دیکھ لے تو اسے کبھی یہ غلط فہمی لا حق نہ ہو کہ امام ابو حنیفہ نے حدیث سے بے نیاز ہو کر صرف قیاس اور قرآن پر اپنے مسائل فقیہ کے استنباط کی بینادر کھی تھی۔

شارح قاموس سید مرتفع زبیدی نے ایک کتاب ”الدرر المنیفة فی ادلۃ ابی حنیفہ“ کے نام سے مرتب کی ہے۔ اسی ایک کتاب کو دیکھ لیا جائے تو معاذین

حدیث کا جھوٹ پوری طرح عیال ہو جاتا ہے۔ سوچنے کی بات یہ ہے کہ سب موافق و مخالف اس پر متفق ہیں کہ امام ابو حنیفہ ایک مجتہد امام تھے۔ مجتہد کی لازمی شرائط میں سے کون نہیں جانتا کہ ایک یہ شرط بھی ہے کہ وہ احادیث احکام پر حاوی ہو اور یہ بھی سب کو معلوم ہے کہ ایسی احادیث ہزاروں کی تعداد میں ہیں۔ بعض حلبلہ کا قول بھی اگر لیا جائے تو احادیث احکام کی تعداد کئی سو سے تو متوجہ ہی ہے۔ پھر یہ کیسے مان لیا جائے کہ ایسا شخص مند اجتہاد پر فائز ہو جاتا اور امت مسلمہ اس کو مجتہد تسلیم کر لیتی ہے جو صرف سترہ یا انھارہ احادیث کو مدار احکام بتائے ہوئے تھا۔ کیا یہ بات صحیح میں آنے والی ہے کہ ایک ایسا شخص جس کا سرمایہ حدیث صرف سترہ یا انھارہ روایات ہوں مسلمانوں کے ایک ایسے عظیم امام کا درجہ حاصل کر لے جس کا فقیہ مسلمک تمام دیگر فقیہ مذاہب و مسلمک سے وسیع تر شمار کیا جائے اور کائنات ارضی کے لاکھوں مسلمان جس کے حلقہ بد امال ہوں، یہی نہیں بلکہ آنے والے زمانوں میں جس کے اجتہاد و فقة پر ائمہ دین اعتماد کرتے اور اسے نقل و روایت کرتے چلے آئے ہوں۔

۷۔ امام ابو حنیفہ سے جو مسائل مروی ہیں ان کی کم از کم تعداد تراہی ہزارہ تائی جاتی ہے۔ بعض روایات کے مطابق ان کی تعداد لاکھوں تک پہنچتی ہے۔ اس حقیقت کو ذہن میں رکھئے اور ذرا اس بات پر غور کیجئے کہ محمدؐ انہی شیبہ نے اپنی کتاب "مصنف" میں ایک باب باندھا ہے جس میں وہ مسائل گنانے ہیں جن میں امام ابو حنیفہ نے بقول ان کے احادیث صحیح کی خلاف ورزی کی ہے۔ ان کی کل تعداد ایک سو پچیس ہے اگرچہ احادیث صحیح کی خلاف ورزی کے اس قول پر علاعے نقہ کو کلام ہے اور انہوں نے تفصیل سے اس کی اصل حقیقت بھی واضح کی ہے۔ تاہم تھوڑی دیر کے لئے اس قول کو درست بھی تسلیم کر لیا جائے تو اس کا مطلب یہ نکلے گا کہ ایک سو پچیس کے علاوہ باقی تمام مسائل یعنی تقریباً یہی ہزار سے زائد مسائل جو امام ابو حنیفہ سے منقول ہیں وہ سب کے سب احادیث صحیح کے موافق ہیں قطع نظر اس کے کہ ان کے بارے میں کوئی حدیث صریحاً مروی ہو یا نہ ہو۔

اگر ان سب مسائل کی بحیان بننے والی احادیث کو ملاش کیا جائے گا تو اس کا لازمی نتیجہ یہی نکلے گا کہ امام ابو حنیفہ کے یہاں سینکڑوں بلکہ ہزاروں احادیث کا جو دلائل ہو جائے گا۔

۸۔ حافظ محمد بن یوسف صالحی شافعی محدث مصر اپنی کتاب عقود الجماعت میں فرماتے ہیں :
 ”امام ابو حنیفہ“ کبار حفاظ حدیث میں سے اور ان کے سر تاج تھے۔ اگر وہ حافظ
 حدیث نہ ہوتے تو فقی مسائل کا استنباط نہ کر سکتے“

۹۔ حدیث ذہبی نے طبقات الحاظات میں ان کا مذکورہ کیا ہے۔ حافظ حدیث ہونے کے باوجود آپ
 کے قلیل الروایت ہونے کی وجہ یہ ہے کہ آپ استنباط مسائل میں مشغول رہا کرتے
 تھے۔ جس طرح امام مالک و امام شافعی سے بھی کم احادیث روایت کی گئی ہیں حالانکہ
 دونوں عظیم حافظ حدیث تھے۔ اس کی وجہ بھی ان کی فقی مسائل میں مشغولیت ہے۔
 ۱۰۔ حضرت ابو بکر و حضرت عمر رضی اللہ عنہما کبار صحابہ میں سے تھے اور ان کو پھرست احادیث یاد
 تھیں۔ مگر ان سے دوسرے صحابہ کی نسبت کم احادیث منقول ہیں۔ اس کی وجہ ان کی
 سیاسی و انتظامی مصروفیات ہیں۔

آگے چل کر حافظ محمد بن یوسف صالحی پھرست روایات نقل کرتے ہیں۔ جن سے
 معلوم ہوتا ہے کہ امام ابو یوسف ”نہایت کثیر الحدیث“ تھے۔ پھر موصوف امام صاحب کی
 ان سترہ مسانید کا مذکورہ کرتے ہیں جو امام ابو حنیفہ کے جامعین نے ذکر کی ہیں۔ مذکورہ
 سترہ مسانید کے علاوہ بعض دیگر علماء نے بھی امام ابو حنیفہ کی مسانید مرتب کی ہیں۔ ان
 میں سے مندرجہ ذیل قابل ذکر ہیں :

۱۔ مندابی حنیفہ از دارقطنی

۲۔ مندابی حنیفہ از اکن شاہین

۳۔ مندابی حنیفہ از خطیب بغدادی

۴۔ مندابی حنیفہ از اکن عقدہ

علامہ بدرا الدین عینی اپنی تاریخ بکیر میں لکھتے ہیں کہ مندابی حنیفہ از اکن عقدہ ایک ہزار
 سے زائد احادیث پر مشتمل ہے۔ جلال الدین سیوطی ”طبقات“ میں لکھتے ہیں کہ ”اکن عقدہ کبار
 محدثین میں سے اور ثقة راوی تھے۔ ان کو ضعیف راوی وہی شخص کہتا ہے جو حسب ہو“ (۳۵)
 حدیث پر قیاس کو ترجیح کا الزام ؟ : جماں تک اس الزام کا تعلق ہے کہ امام ابو حنیفہ حدیث
 کے مقابلہ میں قیاس کو ترجیح دیا کرتے تھے تو یہ ایک زعم باطل ہے جس کی کوئی دلیل نہیں۔ جناب
 امام خود اپنے طریق استنباط پر وہ شنی ذاتی ہوئے فرماتے ہیں :

”جب کسی مسئلہ کے بارے میں مجھے کتاب اللہ سے کوئی نص مل جاتی ہے تو اس پر اکتفا کرتا ہوں۔ جب کتاب اللہ کی نص موجود نہ ہو تو حدیث رسول ﷺ اور ان آثار صحیحہ پر عمل پیرا ہوتا ہوں جو ثقات میں عموماً راجح ہیں۔ جب کسی مسئلہ کا حل مجھے کتاب و سنت میں نہیں ملتا تو اصحاب رسول ﷺ کے اقوال سے استشهاد کرتا ہوں۔ جس صحابی کا قول چاہتا ہوں لے لیتا ہوں اور جس کا چاہتا ہوں ترک کر دیتا ہوں۔ مگر صحابہ کے مجموعی اقوال سے باہر نہیں جاتا۔ جب نومت الہ را یہم غنیٰ، شعبی، حسن بصری، انن سیرین، اور سعید بن میتب جیسے تابعین تک آتی ہے تو میں اجتہاد کرتا ہوں۔ جیسے انہوں نے اجتہاد کیا تھا“ (۳۲) مندرجہ صدر قول سے واضح ہوتا ہے کہ حدیث کی عدم موجودگی کی صورت میں امام ابو حنفیہ اقوال صحابہ سے اخذ و احتجاج کرتے۔ اور ان کو اپنے قیاس پر ترجیح دیتے ہیں۔ پھر آپ کی جانب اس بات کو کیسے منسوب کر سکتے ہیں کہ آپ حدیث کے مقابلے میں اپنے قیاس کو ترجیح دیتے تھے۔ اس لئے ہم کہہ سکتے ہیں کہ امام ابو حنفیہ تمکب بالسنة کے معاملہ میں بڑے سخت واقع ہوئے تھے۔ حتیٰ کہ آپ ثقہ راویوں کی مرسل روایات کے ساتھ بھی احتجاج کیا کرتے تھے۔ جو علماء کے درمیان مشور ہیں۔

احادیث آحادی کی قبولیت کے سلسلے میں امام ابو حنفیہ نے جو کڑی شرطیں عائد کر رکھی تھیں۔ اس کی وجہ خدا کے دین میں حزم و احتیاط سے کام لیتا تھا۔ آپ کے عمد میں وضع حدیث کا عام چرچا تھا۔ زنا دق اور ارباب بدعت و وضع حدیث کے دھنے میں لگے رہتے تھے۔ ہمارے میں آپ نے حدیث صحیح کے سلسلہ میں کڑی شرطیں عائد کیں۔ اسی لئے علماء عموماً یہ بات کہتے ہیں کہ :

”امام ابو حنفیہ کسی عناد کی بنا پر احادیث کی مخالفت نہیں کرتے تھے بلکہ توی دلائل و برائین کے پیش نظر بناء بر اجتہاد آپ نے یہ موقف اختیار کیا تھا۔ اس لئے اگر آپ کا یہ اجتہاد غلط ہے تو ان کو ایک اجر ملے گا اور اگر درست ہے تو دو اجر۔ آپ کو ہدف نقد و گرح بنانے والے یا تو حاصل ہیں اور یا اجتہاد کی حقیقت سے بے گانہ اشخاص“

اممہ مجتہدین میں سے کوئی امام بھی ایسا نہیں جس نے متعدد احادیث کو یو جوہ رد نہ کر دیا ہو۔ یا تو اس لئے کہ وہ احادیث ان کے نزدیک شرائط صحت کی جامع نہیں یا منسوخ ہونے کی وجہ سے یا اس لئے کہ ان کی معارض دوسری حدیث موجود ہے۔“

امام مالکؓ ہی کو دیکھے باوجود یہ کہ آپ امیر المؤمنین فی الحدیث تھے۔ تاہم آپ نے

ستہ (۲۰) احادیث کی مخالفت کر کے اپنی رائے پر عمل کیا۔ اس لئے کہ وہ احادیث ان کے معیار پر پوری نہیں اترتی تھیں۔ (۲۷)

واقعہ یہ ہے کہ جب کسی شخص کی زندگی میں اس کے متعلق مختلف خیالات قائم ہو سکتے ہیں اور فیصلہ کی راہ آسانی سے نہیں نکل سکتی، بہت سی زبانیں اس کی موافقت اور بہت سی اس کی مخالفت میں بو لتھ ہیں تو اس کی وفات کے بعد جبکہ اس کی شخصیت بھی سامنے نہیں رہتی، فیصلہ کرنا کتنا مشکل ہو گا۔

اسماء الرجال کے فن میں تاریخ کی اس تاریکی کو دور کرنے کی سعی کی گئی ہے اور ایک معتدل مزاج انسان کے لیے کسی صحیح نتیجہ پر پہنچنا مشکل بھی نہیں رہا۔ لیکن تاریخ کی تاریکی جو اوراق میں درج ہو چکی ہے اس سے ہر خیال کا انسان اگر مزاجی اعتدال نہیں رکھتا تو اپنے خیال کے موافق فائدہ اٹھانا اپنا فرض سمجھتا ہے اور اس لیے اسماء الرجال کی پیدا کردہ روشنی تاریخ کی پھیلائی ہوئی تاریکی کے دور کرنے میں بسا وقت ناکام ہو کر رہ جاتی ہے۔ یہی وجہ ہے کہ جب آپ لام ابوبنیفہ پر جرح کرنے والوں کی صرف پر نظر ڈالیں گے تو ان میں زیادہ تر آپ کو وہی افراد نظر آکیں گے جو آپ کے عمدہ حیات کے بعد پیدا ہوئے ہیں۔ یا نزے محمدث ہیں، نقابت سے زیادہ بہر ہو رہیں۔ صرف سنی ہوئی خبریں ان تک پہنچیں اور وقتی ماحول کی وجہ سے یاد کر لیں گئیں۔

یوں تو امام صاحبؒ کے تلامذہ کا دائرہ بھی کچھ مختصر رہ تھا۔ ایک ابوالحسن شافعی کی تحریر کی بناء پر ان کی جو تعداد نام و نسب کی قید کے ساتھ ثابت ہوتی ہے وہ نو سو آٹھ تک پہنچی ہے۔ لیکن ان میں اکثر شاگرد مسلسلہ فقہ تھے۔ کاش آپ کے درمیں حدیث کا حلقة بھی اسی پیمانہ پر قائم ہو جاتا تو شاید امام ابوبنیفہ کی تاریخ کا نقشہ آج کچھ دوسرا نظر آتا۔ چنانچہ جس حنفی نے بھی اس شغل کو قائم رکھا ہے اس کے ساتھ تاریخ زیادہ بے دردی کا سلوک نہیں کر سکی۔

ذیل کے ایک ہی واقعہ سے اندازہ لگائیے کہ افواہ کیا ہوتی ہے اور جب حقیقت سامنے

آ جاتی ہے تو پھر اس کی حیثیت کیا رہ جاتی ہے

”عبداللہ بن البدر ک“ فرماتے ہیں کہ میں شام میں امام او زائیؑ کی خدمت میں حاضر ہوں۔

انہوں نے مجھ سے پوچھا: اے خراسانی! کوفہ میں یہ کون بد عین شخص پیدا ہوا ہے جس کی کنیت ابو حنیفہ ہے؟ یہ سن کر میں گھروپس آیا اور تین دن لگا کر امام ابوبنیفہؓ کے عمدہ مسائل انتخاب کیے۔ تیسرا دن اپنے ہاتھ میں کتاب لے کر آیا۔ یہ اپنی مسجد کے امام و مؤذن تھے۔ انہوں نے

دریافت کیا یہ کیا کتاب ہے؟۔ میں نے ان کے حوالہ کر دی۔ اس میں وہ مسئلے بھی ان کی نظر سے گزرے جس کے شروع میں میں نے یہ لکھ دیا تھا ”اور نعمان اس کے متعلق یہ فرماتے ہیں“ اذان دے کر جب کھڑے کھڑے وہ کتاب کا ابتدائی حصہ دیکھ چکے تو کتاب اٹھا کر اپنی آشین میں رکھ لی اور اقامت کہ کر نماز پڑھی، پھر نکالی اور پڑھنا شروع کی۔ یہاں تک ختم کر دی، پھر مجھ سے پوچھا اے خراسانی یہ نعمان کون شخص ہیں؟ میں نے عرض کیا ایک شخص ہیں۔ ان سے عراق میں میری ملاقات ہوئی تھی۔ فرمایا یہ توہیدے پائے کے شخص ہیں، جاؤ ان سے اور علم سیکھو۔ اب میں نے کہا جی یہ توہی ابو حنیفہ ہیں جن کے پاس جانے سے بھی آپ نے منع کیا۔

اس واقعہ سے اندازہ ہو سکتا ہے کہ امام ابو حنیفہ کے متعلق انہوں نے سن کیا رکھا تھا اور جب حقیقت سامنے آئی توبات کیا تھی۔ اس لیے خارجی شادات اور واقعات سے آنکھیں بند کر کے صرف کالے کالے حروف سے تاریخ مرتب کرنا کوئی صحیح عمل نہیں ہے۔ اس کے علاوہ انسان میں حد و تنافس کا بھی ایک کمزور پسلو موجود ہے۔ اس کی بدولت بہت سے تاریخی حقائق پوشیدہ ہو کر رہ گئے ہیں۔ سوئے اتفاق سے یہاں یہ سب بتیں جمع ہو گئی ہیں۔

عبد اللہ بن المبارکؓ فرماتے ہیں : میں نے حسن بن عمار کو امام ابو حنیفہؓ کے گھوڑے کی رکاب پکڑے ہوئے دیکھا۔ وہ امام صاحبؓ کی توصیف کرتے ہوئے یہ بھی کہ رہے تھے کہ لوگ آپ کے متعلق صرف ازراہ حدچ میگویاں کرتے ہیں۔

حافظ ابن القیم داود کیتے ہیں کہ امام ابو حنیفہؓ کے متعلق چہ میگویاں کرنے والے دوہی قسم کے لوگ ہیں یا حاسدیاں کی شان سے ناواقف۔ میرے نزدیک ان دونوں میں ناواقف شخص پھر غنیمت ہے۔

وکیع کہتے ہیں کہ میں امام ابو حنیفہؓ کے پاس آیا دیکھا تو سر جھکائے کچھ فکر مند سے بیٹھے ہیں۔ مجھ سے پوچھا کہ ہر سے آرہے ہو۔ میں نے کہا قاضی شریک کے پاس سے آپ نے سرا اٹھا کر یہ اشعار پڑھے۔

ان يحسدوني فاني غير لائمهم اگر لوگ مجھ پر حد کرتے ہیں تو کریں میں تو
انہیں ملامت نہیں کروں گا
قبل من الناس اهل الفضل قد حسدوا کیونکہ اہل فضل پر مجھ سے پہلے بھی لوگ
حد کرتے رہے ہیں
فدام لی ولهم مانی و مابهم میر الور ان کاہیشہ یہی شیوه رہے گا

ومات اکثرنا غیظاً بما یحسد اور ہم میں اکثر لوگ حسد کر کے مر گئے ہیں و کیع کرتے ہیں شاید امام ابوحنیفہ کو ان کی طرف سے کوئی بات پہنچی ہو گی اس لیے انہوں نے یہ اشعار پڑھے۔

جعفر بن الحسن، ابو عمر کے شیخ کرتے ہیں کہ میں نے امام ابوحنیفہؓ کو خواب میں دیکھا تو ان سے دریافت کیا اللہ تعالیٰ نے آپ کے ساتھ کیا معاملہ کیا۔ فرمایا: ملش دید۔ میں نے کلام و فضل کے طفیل میں، کما بھائی فتویٰ تو مفتی کے لیے بڑی ذمہ داری کی چیز ہے۔ میں نے کہا پھر؟ فرمایا: لوگوں کی ان حق نکتہ چینیوں کے طفیل میں جو لوگ مجھ پر کیا کرتے تھے اور اللہ تعالیٰ جانتا تھا کہ وہ مجھ میں نہ تھیں (۳۸)

ابو عمرؓ تحریر فرماتے ہیں کہ اصحاب حدیث نے امام ابوحنیفہؓ کے حق میں بڑی زیادتی کی ہے اور حد سے بہت تجاوز کیا ہے۔ آپ پر جو زیادہ سے زیادہ نکتہ چینی کی گئی ہے وہ صرف ان دو باتوں پر ہے ایک آثار کے مقابلہ میں قیاس کا اعتبار کرنا، دوسرا ہی ارجاء کی نسبت۔ حالانکہ جس جگہ امام صاحبؓ نے کسی اثر کو ترک کیا ہے کسی نہ کسی موزوں تاویل سے کیا ہے اس کی نوبت بھی ان کو اس لئے آئی ہے کہ انہوں نے مسائل میں پیشتر اپنے اہل بلد کا اعتبار کیا ہے۔ جیسے ابراہیم رحمی اور ابن مسعودؓ کے تلامذہ اس سلسلہ میں مسائل کی صورتیں فرض کرتے پھر اپنی رائے سے ان کے جوابات دیتے، اس پر ان کو مستحسن سمجھنے میں آپؓ نے اور آپؓ کے تلامذہ نے بھی افراط سے کام لیا ہے۔ ان وجوہ سے سلف میں ان سے مخالفت پیدا ہو گئی۔ ورنہ میرے نزدیک اہل علم میں کوئی شخص بھی ایسا نہیں ہے جسے کسی حدیث کے اختیار کرنے کے بعد کسی نہ کسی حدیث کا ترک یا تاویل یاد عویٰ نجح کرنا لازم نہ آیا ہو۔ فرق صرف یہ ہے کہ دوسروں کو ایسا موقعہ کم پیش آیا ہے اور امام صاحب کو زیادہ۔ اس پر ان کے حسد اور بہتان کی مصیبت مزیدہ آل ہے۔

لیث بن سعدؓ فرماتے ہیں کہ امام مالکؓ کے ستر مسئلے مجھے ایسے معلوم ہیں جو سنت کے خلاف ہیں۔ جو انہوں نے صرف اپنی رائے سے نکالے ہیں۔ اس بارے میں ان سے خط و کتابت بھی کر چکا ہوں۔

ابو عمر کرتے ہیں کہ علماء امت میں یہ حق تو کسی کو حاصل نہیں ہے کہ جب آنحضرت ﷺ کی کوئی حدیث صحت کو پہنچ جائے تو وہ اس کی سند میں طعن یا اسی درجہ کی حدیث سے دعویٰ نجح یا اس کے مقابلے میں امت کا اجماع پیش کئے بغیر اس کو ترک کر دے اور اگر کوئی ایسا کرتا ہے تو اس

کی عدالت ہی ساقط ہو جاتی ہے، چہ جائیکہ اس کو دین کا امام مانا جائے۔ اس کے بعد لکھتے ہیں کہ امام ابو حنیفہ سے روایت کرنے والوں اور آپ کو ثقہ کرنے والوں کی تعداد ان سے زیادہ ہے جنہوں نے لکھتے چیزیں کی ہے۔ پھر جنہوں نے نکتہ چیزیں کی بھی ہے توہ صرف ان ہی دو باقویں پر کی ہے جو ابھی مذکور ہوئیں۔ پھر تحریر فرماتے ہیں کہ ہمارے زمانہ میں یہ مشور تھا کہ بزرگی و مرتبی کا یہ بھی ایک معیار ہے کہ اس کے متعلق لوگ افراط و تفریط کی دوار اہول پر نکل جائیں۔ جیسا کہ حضرت علیؓ - یہاں بھی ایک جماعت افراط و تفریط میں بنتا نظر آتی ہے۔ (۳۹)

آخر میں حافظ ابو عمر بطور (۴۰) قاعدہ تحریر فرماتے ہیں کہ جس شخص کی عدالت صحت کے درجہ کو پہنچ چکی ہو۔ علم کے ساتھ اس کا مشغله ثابت ہو چکا ہو، کبائر سے وہ احتراز کرتا ہو، مرمت اور ہمدردی اس کا شعار ہو، اس کی بھلا کیاں زیادہ ہوں اور برائیاں کم تو ایسے شخص کے بارے میں بے سرو پا الزامات ہرگز قابل قبول نہیں ہوں گے۔ (۴۱)

یق تو یہ ہے کہ مخلوق نے جب اپنی زبان خالق سے مدد نہیں کی تو اب ما شہاس اس کی توقع فضول ہے۔ حضرت موسیٰ علیہ السلام نے ایک بار دعا کی: اے پروردگار بنی اسرائیل کی زبان سے میرا یچھا چھڑا دے۔ وہی آئی جب میں نے مخلوق کی زبان اپنے نفس سے مدد نہیں کی تو تم سے کیسے مدد کر دوں۔ (۴۲)

مندرجہ بالا حقائق اس امر کی آئینہ داری کرتے ہیں کہ امام ابو حنیفہ حدیث، ہونی ﷺ میں کم سوانح تھے۔ اور منکرین حدیث کی نہ یہ بات صحیح ہے کہ امام ابو حنیفہ نے مسائل فقیہ کے اتنباط کے لیے صرف سترہ یا الحمارہ حدیثوں پر اعتماد کیا ہے۔ اور نہ ہی ان کی یہ بات درست ہے کہ امام صاحب حدیث سے بے نیاز ہو کر محض قیاس اور قرآن پر اپنے مسائل کا مدار رکھتے تھے۔ اس طرح امام ابو حنیفہ کے بارے میں ان کا سارا اعتراض ہی بے بنیاد ہے۔

امام ابو حنیفہ حافظ حدیث تھے اور اس فن میں ماہر اور بصیرت رکھتے تھے۔ آپ پر یہ الزامات وہی شخص عائد کرتا ہے جو یا تو جاہل ہو یا حاصل۔

لہذا ان خلدون نے اپنے مقدمہ میں جو یہ بات لکھی ہے کہ ”تشدد فی الروایة“ کی بناء پر امام ابو حنیفہ کے نزدیک صرف سترہ (۷) احادیث صحیح ہیں۔ اس سے دھوکہ نہیں کھانا چاہیے۔ اس طرح خطیب بغدادی نے اپنی تاریخ بغداد میں امام ابو حنیفہ کے بارے میں جو کچھ لکھا ہے اس کی کوئی اصل و اساس نہیں ہے۔ عصر حاضر کے ایک عالم شیخ محمد زاہد کوثری نے خطیب

کے عائد کردہ اذامات کا جواب دیا ہے۔ ان کی کتاب کا نام ”تائب الخطیب علی ماساقہ فی ترجمة ابی حنیفہ من الاکاذیب“ ہے۔ یہ بہت عمدہ اور مفید کتاب ہے۔

حرف آخر

الغرض امام اعظم ابو حنیفہ نے حدیث کی تمام انواع و اقسام پر اجتہادی نویسی سے کام کیا ہے۔ بصیرت افروز اہم اصول قائم کئے ہیں اور محض روایتی انداز سے مائی حدیث کرنے والوں کو عقل و آگئی کی روشنی دی ہے۔ ان کے حلقوں درس میں شریک ہو کر نہ جانے کتنے افراد دنیا کے علم و فضل میں امر ہو گئے۔ ان کے تلامذہ کی عظمت کا بھی یہ عالم تھا کہ انہوں نے زروروں کو اٹھایا تو رشک ماہتاب بنا دیا۔ یہ حنفی سلسلہ کی کڑیاں تھیں جو احادیث رسول ﷺ سے قرآن ائمہ اور مشائخ کے سینوں کو منور کرتی چلی گئیں۔ سلام ہواں امام پر جس نے جمللاتے چراغوں کو سورج کی تو انہیاں بخشیں۔ آفرین ہواں کی فکر صائب پر جس نے اسلامی علوم کو رعنائیاں دیں۔ آج دینی علوم کے تمام شعبوں میں انہیں کے فیض کے دھارے بہ رہے ہیں۔ جب تک علم کا یہ سلسلہ چلتا رہے گا جب تک درس گاہوں میں فقہ و حدیث کا چرچا رہے گا، زمانہ ابو حنیفہ کو سلام کرتا رہے گا۔

(رضی اللہ تعالیٰ عنہ واراضہ)

حواله جات

- ١- ابن حجر، شيخ شاب الدين الحكيم، الخيرات الحسان، (مطبوع رضوى كتب خانه، لاہور) ص ٥٣
- ٢- العسقلاني، احمد بن علي بن حجر الشافعى "تذیب التهذیب" مجلس دائرة المعارف العثمانية، حیدر آباد دکن، ١٣٢٥ھ (ج ٥، ص ٥٢)
- ٣- العسقلاني، احمد بن علي بن حجر الشافعى "تذیب التهذیب" (ج ١، ص ٨٧)
- ٤- السيوطي، جلال الدين ابوالفضل عبد الرحمن "تبييض الصحيح في مناقب أبي حنيفة" دائرة المعارف الإسلامية، حیدر آباد دکن، ١٣٣٣ھ (ج ٩، ص ٦٢)
- ٥- شبل نعماي، مولانا، سيرة الصحنان، (مدينة بليشينگ كپنی، کراچی، ١٧١٩ء، ص ٣٣)
- ٦- طا على قاري "شرح مند الامام للقاري" (ص ٢٨٥)
- ٧- ابن قدامة المقدسي، محمد عبد الله بن احمد بن محمد الحنفي "المغني" (مكتبة الرياض الحديثة، الرياض ١٣٠١ھ) (ص ٨٠)
- ٨- العيني، أبو محمد محمود بن احمد "عدمة القاري" (دار الفکر، بيروت، ١٣٩٩ھ) (ج ١، ص ٩٨)
- ٩- سخاوي "فتح المغيث" (ص ٢٣١)
- ١٠- كردرى، محمد بن محمد "مناقب أبي حنيفة" (دائرة المعارف الإسلامية، حیدر آباد دکن، ج ١، ص ١١)
- ١١- السيوطي، جلال الدين ابوالفضل عبد الرحمن "تبييض الصحيح في مناقب أبي حنيفة" دائرة المعارف الإسلامية، حیدر آباد دکن، ١٣٣٣ھ (ص ٦)
- ١٢- العسقلاني، احمد بن علي بن حجر الشافعى "تذیب التهذیب" (ج ٢، ص ٧٣)
- ١٣- العسقلاني، احمد بن علي بن حجر الشافعى "تذیب التهذیب" (ج ١، ص ٣٧)
- ١٤- كردرى، محمد بن محمد "مناقب أبي حنيفة" (ج ١، ص ٦)
- ١٥- شبل نعماي، مولانا، سيرة الصحنان، (مدينة بليشينگ كپنی، کراچی، ١٧١٩ء، ص ٥٦)
- ١٦- الذهبي، محمد بن احمد بن عثمان "ميزان الاعتدال" (مكتبة اثریہ، شنگھپورہ، ١٣٨٢ھ) (ج ٢، ص ٢٧)
- ١٧- مناقب على القارى بذيل الجواهر، (ج ٢، ص ٣٧)
- ١٨- ابو المؤمن الموقن بن احمد الحكيم "مناقب الامام الاعظيم" دائرة المعارف، حیدر آباد دکن، ١٣٢١ھ (ج ١، ص ٩٥)

- ١٩- علامه ميريماني "توسيع الافكار" ص ٢٣
- ٢٠- الذهبي، حافظ شمس الدين "مناقب اهل حنفية و صالحية" (احياء المعارف العمانية، حيدر آباد (دكش) ص ٢٧
- ٢١- البغدادي، حافظ ابو بكر احمد بن علي الخطيب "تاريخ بغداد" (مطبعة السعادة مصر، قاهره، ١٣٣٩هـ) ج ١٣، ص ٢٣٥
- ٢٢- ابو المؤمن الموفق بن احمد المكي "مناقب الامام الاعظم" دارارة المعارف، حيدر آباد (دكش)، ١٣٢١هـ) ج ١، ص ٩٦
- ٢٣- العسقلاني، احمد بن علي بن حجر الشافعى "تذكرة التهدى" (ج ١، ص ٣٣٩)
- ٢٤- ابو المؤمن الموفق بن احمد المكي "مناقب الامام الاعظم" دارارة المعارف، حيدر آباد (دكش)، ١٣٢١هـ) ج ١، ص ٣٢١
- ٢٥- شبل نعmani، مولانا، سيرة العثمان (مطبوعة دليل، على گزه) ص ١٢٢
- ٢٦- ابو المؤمن الموفق بن احمد المكي "مناقب الامام الاعظم" دارارة المعارف، حيدر آباد (دكش)، ١٣٢١هـ) ج ٢، ص ١٩١
- ٢٧- العسقلاني "تعظيم المفسّر بجال الائمة الاربعه" ص ٣
- ٢٨- القرشي، شيخ عبد القادر بن ابي الوفاء "الجوهر المهيئ في طبقات الحسينية" (دارارة المعارف الظامية، حيدر آباد (دكش)، سـنـنـ جـ ٢ـ، صـ ٣٢٥ـ)
- ٢٩- الشمراني، عبد الوهاب، الامام ميزان الشرفية الکبرى" (مطبوعه، مصر) ج ١، ص ٦٨
- ٣٠- خوارى، ابو عبد الله محمد بن اسامة عيل "صحیح خوارى" (قديمی کتب خانه کراچی، ١٣٨١هـ) ج ١، ص ٢٨٨
- ٣١- ابن الصمام، محمد بن عبد الواحد "فتح القدير" دار الفکر، تبریز، ج ٥، ص ٢٩٢
- ٣٢- ابن حجر کلی، شهاب الدین "حواشی الصواعق المحرقة" ص ٦٧
- ٣٣- مقدمه ابن خلدون، ص ٣١٢ (لجمیه البيان العربي قاهره، ١٣٨٧هـ)
- ٣٤- وفيات الاعيان، ابن خلكان، ج ٢، ص ١٦٥ (مكتبة الخصوصية، ١٣٦٨هـ)
- ٣٥- تأنيب الخطيب، ص ١٥٦، محمد زايد كوشري
- ٣٦- تاريخ التغير لبعض الاسماء، للحضرى - و تاريخ بغداد، ج ١٣، ص ٦٨ و ميزان، شعراني، ج ١، ص ٤٢
- ٣٧- جامع بيان العلم، ابن عبد البر، ج ٢، ص ١٣٨ (اداره الطباشيرية، مصر)
- ٣٨- جامع بيان العلم، ابن عبد البر، ج ٢، ص ١٦٦

- جامع بیان العلم، ابن عبد البر، ج ۲، ص ۱۳۸، ۱۳۹، ۱۴۰
۳۹۔
- اس قادہ کی پوری تفصیل کے لیے طبقات الشافعیہ میں احمد بن صالح مصری اور حاکم کا ترجمہ
ملاحظہ کیجئے۔ انہوں نے اس کے ہر گوشہ پر تفصیلی بحث کر دی ہے اور اس مجمل ضابط میں
جن جن قید و شروط کی ضرورت تھی سب ذکر کر دی ہیں۔
۴۰۔
- جامع بیان العلم، ابن عبد البر، ج ۲، ص ۱۶۲
۴۱۔
- جامع بیان العلم، ابن عبد البر، ج ۲، ص ۱۶۱
۴۲۔